

تربہ

زیرنگرائی

میں سے

یکے ان مطبوعات

ادارہ تدبیر قرآن و حدیث

الہ آباد

فہرست مضامین

متذکرہ و تبصرہ

۳ تدبیر کی اشاعت میں تاخیر ————— خالد مسعود

مستدبر قرآن

۵ تفسیر سورۃ آل عمران (۱) ————— خالد مسعود

اصول مستدبر حدیث

۹ تدبیر حدیث کے چند بنیادی اصول ————— امین احسن اصلاحی / ماجد خاور

حکمت قرآن

خیر و شر کا مسئلہ — فلسفہ اور قرآن کی روشنی میں

۱۶ ————— امین احسن اصلاحی / محبوب سبحانی

مراسلہ و مذاکرہ

۳۷ تقدیر اور تدبیر کا تعلق ————— خالد مسعود

تدبر کی اشاعت میں تاخیر

تدبر کا بار ہواں شمارہ پیش خدمت ہے۔ یہ اللہ تعالیٰ کا خاص فضل اور اس کی عنایت ہے کہ رسالہ تین چار ماہ کے وقفے سے قارئین تک پہنچ جاتا ہے۔ گزشتہ تین سالوں کے دوران رسائل کے بارے میں ادارہ کو جو خطوط موصول ہوئے ہیں ان سے یہ اندازہ ہوتا ہے کہ ادارہ کی مسلمائی رائیگاں نہیں جا رہی ہیں۔ قارئین اس کے ہر شمارہ کے لیے چشم براہ ہوتے ہیں۔ رسالہ کے مضامین کو وہ فکر انگیز اور نئی معلومات سے مالا مال پاتے ہیں۔ معیار کو وہ اس قدر بلند سمجھتے ہیں کہ ان کی نگاہ میں اتنا معیاری اور باوقار رسالہ اس وقت کوئی دوسرا موجود نہیں یہ محض اللہ تعالیٰ کا کرم ہے کہ اس نے ادارہ تدبر قرآن و حدیث کے کارکنان کو یہ توفیق ارزانی فرمائی ہے کہ وہ اس کے دین کو سمجھنے سمجھانے کی یہ خدمت انجام دے سکیں۔

قارئین کو رسالہ سے اگر کوئی شکایت ہے تو صرف یہ کہ اس کی اشاعتوں کے مابین وقفہ بہت طویل ہوتا ہے بعض کرم فرمایہ تقاضا کر چکے ہیں کہ رسالہ کو ماہانہ کیا جائے اور اگر یہ ممکن نہ ہو تو اس کو زیادہ سے زیادہ دو ماہ کے وقفے سے چھاپا جائے۔ یہ تقاضا رسالے کی قدرازدائی کی دلیل ہے۔ ادارہ کی خواہش بھی یہی ہے کہ وہ اس ملی خدمت کو زیادہ خوش اسلوبی سے اور جلد جلد اس کے طالبوں تک پہنچائے لیکن بوجہ ایسا کرنا فی الحال مشکل ہے۔

اولاً قارئین اس حقیقت سے آگاہ ہوں گے کہ ادارہ تدبر قرآن و حدیث اس مقصد کے ساتھ وجود میں آیا تھا کہ یہ مولانا امین احسن اصلاحی مدظلہ کے علمی اور تحقیقی کاموں میں ان کو اپنا تعاون پیش کرے گا تاکہ وہ اپنی عظیم تصنیف — تفسیر تدبر قرآن — سے فراعنت کے بعد تدبر حدیث اور حکمت قرآن کے موضوعات پر اپنے فکر کو مرتب اور تحریر میں لا کر اسے دوسروں کے لیے استفادہ کے قابل بنا سکیں۔ ادارہ نے تدبر کو اسی مقصد کے لیے خاص کر رکھا ہے۔ لوگوں کے پاس علمی سوتوں کی اتنی فراوانی ہوتی ہے کہ جب مصلحت وقت کا تقاضا ہو وہ اپنے نصیب سوتوں تک سے بھی دست کش ہونے کے لیے تیار رہتے ہیں۔ لیکن ادارہ تدبر قرآن و حدیث و حدیث فکر

مجلس ترتیب:

- _____ خالد مسعود (مدیر)
- _____ عبداللہ غلام احمد
- _____ ماجد خاور
- _____ محبوب سبحانی

ناشر : _____ ادارہ تدبر قرآن و حدیث
رحمان سٹریٹ، مسلم کالونی، سمن آباد، لاہور۔ ۲۵
مطبع : _____ المطبعة العربیة - لاہور
قیمت : ۴/۰ روپے

کراہیت دیتا ہے اور اسی ایک علمی سوتے سے سیرابی پر فانی ہے۔ اس نے اپنی جگہ دود کی جو حد بندی کی ہے اس کے لحاظ سے تدبر کے مضامین کے انتخاب کے دائرہ کو بھی یہ محدود رکھنے پر مجبور ہے۔ اسی لیے قارئین نے دیکھا ہوگا کہ اب ہم تدبر میں لکھنے والوں کے ناموں میں یکسانی پائی جاتی ہے۔ ثانیاً، علمی و تحقیقی مضامین کی تیاری کافی وقت اور محنت چاہتی ہے۔ خصوصاً جب نئے عنوانات پر لکھا جا رہا ہو۔ پرانے مضامین کو نیا رنگ دے کر چھاپنا ہو تو یہ نسبتاً ایک آسان کام ہے اور یہ ضرورت، بیسیوں جرائد پوری کر رہے ہیں۔ قارئین نے مشاہدہ کیا ہوگا کہ تدبر میں تقریباً ہر موضوع، جس پر قلم اٹھایا گیا، نیا تھا۔ یہ چیز اس بات کا تقاضا کرتی ہے کہ پرچہ چھپنے میں تاخیر کی پردا کیے بغیر تحریر اور تحقیق کے معیار کو اذیت دی جائے۔ ظاہر ہے کہ تدبر حدیث کے عنوان سے لکھنا، جب کہ اس تحریر میں تدبر کو کوئی دخل نہ ہو، ایک مذاق ہے اور حکمت قرآن پر مضمون نویسی کرنا، جب کہ قرآن کی حکمت اس مضمون کے قریب بھی نہ پہنچی ہو، ایک معصیت ہے۔ ادارہ اس طرح کی حرکت کا مرتکب نہیں ہونا چاہتا۔

ثالثاً یہ بھی ایک امر واقعہ ہے کہ ادارہ تدبر قرآن و حدیث جن لوگوں نے قائم کیا ہے، اتفاق سے وہ مصروف لوگ ہیں جو اپنے اوقات میں سے کچھ وقت نکال کر تدبر کے لیے لکھتے ہیں۔ ان میں ایسے لوگ نہیں ہیں جو فکر معاش سے آزاد ہو کر صرف اسی کام کے لیے وقف ہو گئے ہوں۔ ادارہ کو ایسے اہل ثروت کی تائید بھی ابھی تک حاصل نہیں ہو سکی جو اپنے بے لوث تعاون کے ذریعے ادارہ کو اس قابل کر دیتے کہ وہ کم از کم کسی ایک کارکن کو علمی و تحقیقی کام کے لیے فارغ کر دیتا۔ اگر ایسا ہو سکتا تو فساد کار تیز تر ہو سکتی تھی اور اس صورت میں تدبر کی اشاعت بھی کم وقفے سے کرنا ممکن ہو جاتا۔

یہ مشکلات ایسی ہیں جن کے ہوتے ہوئے قارئین کی خواہش پر رسالے کی اشاعت کے وقفہ کو کم کرنا فی الحال ممکن نہیں۔ اگر خدا نے چاہا اور ادارہ کو ایسے مسائل پیش آ گئے جن کو بروئے کار لا کر وہ اپنے کارکنوں کو ہمہ وقتی تحقیق کے کام پر لگائے تو ان شاء اللہ نہ صرف تدبر کی اشاعت جلد ممکن ہو جائے گی، بلکہ بعض اہم موضوعات کو بھی زیر تحریر لایا جاسکے گا جن پر کام کرنا وقت کا اہم تقاضا ہے۔

تدبر قرآن
خالد مسعود

تفسیر آل عمران (۱)

شروع خدائے رحمان درحیم کے نام سے ۵

یہ اللہ ہے ۵ اللہ ہی معبود ہے، نہیں ہے کوئی معبود مگر وہی، زندہ اور قائم رکھنے والا ۵ اس نے تم پر کتاب اتاری حق کے ساتھ تصدیق کرتی ہوئی اس کی جو اس کے آگے سے موجود ہے ۵ اللہ اس نے قورات اور انجیل اتاری ۵ اس سے پہلے لوگوں کے لیے ہدایت بنا کر۔ اور پھر فرقان اتارا ۵ بے شک جن لوگوں نے اللہ کی آیات کا انکار کیا، ان کے لیے سخت عذاب ہے اور اللہ غالب اور انتقام لینے والا ہے ۵ اللہ سے کوئی چیز بھی مخفی نہیں ہے، نہ زمین میں نہ آسمان میں ۵ وہی ہے جو تمہاری صورت مری کرتا ہے ۵ رحمنوں کے اندر جس طرح چاہتا ہے ۵ نہیں ہے کوئی معبود مگر وہی ۵ وہ غالب اور حکیم ہے ۵ ۶

مضمون: اس سورہ کا موضوع نبی صلی اللہ علیہ وسلم کی رسالت کا اثبات ہے اس میں بتایا ہے کہ اللہ کی طرف سے صرف دین اسلام ملا ہے۔ اس دین میں تقسیم و تجزیہ کی کوئی گنجائش نہیں۔ اس دین کا مطالبہ ہر حالت میں اللہ کی اطاعت اور اس کے احکام کی فرمانبرداری ہے؛ خواہ حالات نرم ہوں یا سخت۔

۱۔ دیکھئے حاشیہ ۱ سورہ بقرہ۔

۲۔ یہ صفات یہاں سنان ابلی کی عزت کے اثبات کے پہلو سے بیان ہوئی ہیں۔ وہ زندہ خدا ہے اس لیے وہ دیکھتا ہے کہ اس کے بندے اپنی زندگی میں وہ دیر اختیار کریں جو اسے پسند ہو۔ وہ قائم رکھنے والا ہے اس لیے دنیا کو بدل حق پر استوار رکھنے کے لیے اس نے انبیاء بھیجے اور کتابیں اتاریں۔

۳۔ یعنی پچھلے صحیفوں کی صحیح تعلیمات اہل ان میں بیان کردہ پیشین گوئیوں کی تصدیق قرآن سے ہوئی۔

۴۔ یعنی جب قورات و انجیل میں تحریف ہو گئی تو قرآن کو فرقان یعنی حق و باطل کے درمیان امتیاز کی کسوٹی بنا کر اتارا۔ ۵۔ یعنی جس نے صورت مری فرمائی تو کیا وہ بھی بے خبر ہو سکتا ہے؟ یہ دلیل ہے اس بات کی کہ کتاب الہی کے عجائبات یا المناجیح دل و قسط کے باطن و باطنی عذاب سے دوچار ہوں گے۔

وہی ہے جس نے تمہارے اوپر کتاب اتاری جس میں حکم آیات ہیں جو اصل کتاب کا درجہ رکھتی ہیں اور دوسری کچھ آیتیں اس میں ایسی ہیں جو مشابہ ہیں۔ تو جن کے دلوں میں کجی ہے وہ اس میں سے مشابہات کے درپے ہوتے ہیں تاکہ فتنہ پیدا کریں امدان کی حقیقت و ماہیت معلوم کریں حال ایمان کی اصل حقیقت اللہ کے سوا کوئی نہیں جانتا۔ تو جو لوگ علم میں راسخ ہیں وہ یوں کہتے ہیں کہ ہم ان پر ایمان لائے، یہ سب ہمارے رب ہی کے پاس سے ہیں۔ اور یاد دہانی تو اہل عقل ہی حاصل کرتے ہیں ۵ اے ہمارے پروردگار! ہمارے دلوں کو ہدایت بخشنے کے بعد کچھ نہ کرو اور ہمیں اپنے پاس سے رحمت بخش۔ تو نہایت بخشنے والا ہے ۵ اے ہمارے پروردگار! تو سب لوگوں کو ایک ایسے دن کے لیے جمع کر کے رہے گا جس کے آنے میں کوئی شبہ نہیں ہے۔ اللہ اپنے وعدے کی خلاف ورزی نہیں کرے گا ۹

بے شک جن لوگوں نے کفر کیا، نہ ان کے مال خدا کے ہاں کچھ کام آئیں گے، نہ ان کی اولاد۔ اور وہی لوگ دوزخ کے اندھن بنیں گے ۵ ان کا بھی وہی حال ہونا ہے جو آل فرعون اور ان لوگوں کا جو اجماع سے پہلے گزرے۔ انہوں نے ہماری آیتوں کی تعمید کی تو اللہ نے ان کو ان کے گناہوں کی پاداش میں پکڑ لیا اور اللہ سخت پاداش والا ہے ۱۵

۱۵ مراد وہ آیات ہیں جو آفاق و انفس کی بدہشیات، خیر و شر کے سلمات اور معدود و مخرج کے قطعیات پر مشتمل ہیں۔ فطرت انسانی کے اندر ان کی جڑیں نہایت مستحکم ہیں۔ بقیہ ساری کتاب کا مرجع و مرکز وہی حکم آیات ہوتی ہیں۔ کچھ مشابہ یعنی جن میں انسان کے مشاہدات و معلومات کے دمنس سے باہر کی باتیں قلیل و تشبیہی رنگ میں بیان ہوئی ہیں مثلاً احوال آخرت یا خدا کی صفات و افعال میں سے تشبیہی رنگ میں بیان کی ہوئی چیز۔

۱۵ یہ دوسرے بیان کیا ہے ان لوگوں کا جو قرآن کا انکار کر رہے ہیں کہ وہ اس میں ایسی چیزیں ڈھونڈتے ہیں جن کی آڑ لے کر وہ لوگوں کے دلوں میں شکوک و شبہات پیدا کر سکیں۔ (ہقرہ ۲۶، مدثر ۳۱) چنانچہ وہ مشابہات کے اندر موشگافی اور کرپری کر کے لوگوں کو فتنہ میں مبتلا کرتے ہیں یہ یہود اور نصاریٰ دونوں کی عام بیماری تھی۔

۱۵ یہ علم و عقل کی پہچان والوں کا حال ہے کہ وہ محرمات کی طرح مشابہات کی بھی قدر کرتے اور ان کو اضافہ علم کا ذریعہ بناتے ہیں۔ ان میں کوئی چیز ان کی عقل سے ماوراء ہوتی ہے تو اس کو خدا کے علم و محنت کے حوالہ کرتے ہیں۔ وہ دہاکتے ہیں کہ اللہ تعالیٰ انہیں شیاطین کی دوسرے اندازوں سے محفوظ رکھے اور ایمان کی دولت سے بہرہ یاب فرمانے کے بعد اس پر ثبات قدم عطا فرمائے۔ لوگوں سے مراد یہاں قرآن کے منکرین ہیں اور مال و اہل کا ذکر قبول حق کی راہ کے اصل حجاب کی حیثیت سے ہوا ہے۔ فرمایا کہ درحقیقت مال و اولاد کی محبت انہیں قرآن کی پیش کردہ پچائیوں کے آگے بھجنے سے روک رہی ہے لیکن وہ اس کو چھپانے کے لیے مشابہات کے اندر سے کچھ اعتراضات و شبہات پیدا کرنے کی کوشش کرتے ہیں۔

ان لوگوں سے جنہوں نے کفر کیا ہے یہ کہہ دو کہ تم مغلوب ہو گے اور جہنم کی طرف ہانچے جاؤ گے اور وہ یہ بھی برا ٹھکانا ہے ۵ جن دوسروں میں مدبیر ہوئی ان کی سرگزشت میں تمہارے لیے نشان ہے۔ ایک مردہ اللہ کی راہ میں لڑتا تھا، دوسرا کا فر تھا، یہ ان کو کھلم کھلا ان سے دو گئے دیکھتے تھے ۱۳ اور اللہ جس کو چاہتا ہے اپنی نماند سے مدد فرماتا ہے۔ اس میں آنکھیں رکھنے والوں کے لیے بصیرت ہے ۱۴

لوگوں کی نگاہوں میں مغرباوت دنیا عورتیں، بیٹے، سونے چاندی کے ڈھیر، نشان زدہ گھوڑے، چوہے اور کھیتی کھادی گئی ہیں ۱۵۔ یہ دنیوی زندگی کے سر و سامان میں اور اللہ کے پاس اچھا ٹھکانا ہے ۵۔ ان سے کہو کیا میں تمہیں ان چیزوں سے بہتر چیز کا پتہ دوں؟ جو لوگ تقویٰ اختیار کریں گے ان کے لیے ان کے رب کے پاس بارخ ہیں جن کے نیچے نہریں جاری ہوں گی، ان میں وہ ہمیشہ رہیں گے اور پاکیزہ بویاں ہوں گی اور اللہ کی خوشنودی ہوگی۔ اللہ اپنے بندوں کی خبر رکھنے والا ہے ۵ جو یہ دعا کرتے ہیں، اے ہمارے پروردگار! ہم ایمان لائے پس تو ہمارے گناہوں کو بخش اور ہمیں دوزخ کے عذاب سے بچا ۵ جو صابر، راست باز، فرمانبردار،

۱۵ یعنی تمہاری سازشیں کامیاب ہونے والی نہیں ہیں اور تم قرآن کے حاملین کے ہاتھوں شکست کھاؤ گے۔

۱۵ مراد جنگ بدر کا واقعہ ہے جس میں قرآن کے حاملین کو غلبہ حاصل ہوا۔

۱۵ کفار نے مسلمانوں کو اپنے سے دو گنا دیکھا۔ یہ بات اللہ تعالیٰ کی خاص نماند و نصرت کی وجہ سے ہوئی۔ انفال ۴۴ م سے معلوم ہوتا ہے کہ جنگ کے بالفعل شروع ہوجانے کے بعد فرشتوں کی شرکت سے مسلمانوں کی فوج کو اتنی فزیت حاصل ہوگئی کہ وہ کفار کی نگاہوں میں ان سے دو گنی نظر کرنے لگی۔ اللہ تعالیٰ چاہے تو قطرے کو دیا اور ذرے کو آفتاب بنا دے۔ فتح و شکست کا اصلی سرشتہ اسی کے ہاتھ میں ہے۔

۱۵ اصل اور نفیس گھوڑوں پر بالعموم نشان لگایا جاتا ہے اس وجہ سے نشان زدہ ہونا اصالت اور عمدگی کی تعبیر کے لیے معروف ہے۔

۱۵ لگا ہوں میں کھوب جاننے کا مطلب یہ ہے کہ آدمی کے لیے ان سے الگ ہو کر کسی چیز کو دیکھنا لیکن ہی نہ رہ جائے۔ وہ ہر چیز کو قوسنے اور پرکھنے کے لیے انہی کو میاں اور کوسنی قرار دے لے۔ کسی چیز کی رغبت کا اس وجہ غلبہ خاطر کے نشکے خلاف ہے اور اسے شیطان کی طرف منسوب کیا گیا ہے۔

۱۵ یہ عاقلین کو زاویہ نگاہ بدلنے کی دعوت ہے۔ دنیا کی چند دزد زندگی کو کل زندگی سمجھ کر ساری مہاگ دوڑا ہی دنیا کی مغرباوت تک محدود کر لینے والوں کے دل میں قرآن اقرار کی طلب پیدا نہیں ہو سکتی۔

راہ خدا میں خراب کرنے والے اور اوقاتِ سحر میں مغفرت چاہنے والے نہیں ۱۷۵

اللہ، فرشتوں اور اہل علم کی گواہی ہے کہ اس کے سوا کوئی معبود نہیں، وہ عدل و قسط کا قائم رکھنے والا ہے،

اس کے سوا کوئی معبود نہیں، وہ غالب اور حکمت والا ہے ۱۸۵

اللہ کا اصل دین اسلام ہے۔ اہل کتاب نے تو اس میں اختلافِ علم حق کے بدلنے کے بعد مصلحتِ باہمی قائم کرنے کے سبب سے کیا ہے۔ جو لوگ اللہ کی آیات کا انکار کریں گے تو وہ یاد رکھیں کہ اللہ بہت جلد حساب چکا دینے والا ہے ۱۹۵ اگر وہ تم سے اس بارے میں جھگڑے میں تو تم ان سے کہہ دو کہ میں نے اللہ میرے پیروں نے تو اپنے آپ کو

اللہ کے حوالہ کیا اور اہل کتاب اور انیسویں سے پوچھ کر کیا تم بھی اسی طرح اسلام لے ہو؟ اگر وہ بھی اسی طرح اسلام لے لے تو وہ راہِ یاب ہوئے اور اگر وہ انہیں کریں تو تم اسے اپنی ذمہ داری صرف پہنچا دینے کی ہے، اللہ اپنے بندوں

کا انجانِ حال ہے ۲۰۵

۱۷۵ یہ قرآن کے حاملین کی صفات ہیں۔ تقویٰ سے مراد خدا کے شہرے ہوئے حرام و حلال کی پابندی ہے، صبر کی حقیقت حق پر جزم و استقامت ہے۔ راست بازی کا تقاضا زبان اور دل میں ہم آہنگی اور عمل اور قول میں مطابقت ہے اور ذمہ داری (موت) کی اصل دور اللہ جل شانہ کے لیے قاضی و تدبیر ہے۔

۱۸۵ اللہ تعالیٰ نے اپنی وحدانیت اور اپنے قائم با قسط ہونے پر یہ گواہی آفاق و انفس اور دجی آسمانی کی صورت میں دی ہے۔ نظام کائنات اس طرح قائم ہے کہ وہ اپنے وجود سے یہ شہادت دے رہا ہے کہ اس کا خالق ایک ہی ہے اور اس نے ایک ایسی میزان رکھی ہے کہ جہاں نہیں کوئی شے اپنے معین محور و مدار سے ایک پلچ بھی اُدھر اُدھر ہو سکے۔ اس نے انسان کی قدرت میں توحید کا شعور اور عدل پسندی رکھی ہے اور اس کے پیغمبروں نے ہمیشہ اسی حقیقت کی منادی کی ہے، ملائکہ کی گواہی ایک امر واقعی ہے اور وہ اسی حقیقت کے خفا کا فلیوہ ہیں۔ اہل علم سے مراد مصلحین و مجددین ہیں جو ہر زمانہ میں

عقائد کو توحید خالص کی بنیاد پر اور شرائع و قوانین اور اعمال و افعال کو حق و عدل کی اساس پر استوار کرنے کی جدوجہد کرتے رہے ہیں۔ اصل دین سے مراد وہ دین ہے جو اللہ تعالیٰ نے اپنے بندوں کو صحیح زندگی گزارنے کا طریقہ بتانے کے لیے اتارا۔ اس کا نام اسلام ہے۔ یہ دین عدل و قسط کی میزان ہے۔ اسی دین پر فطرت انسانی کی تخلیق ہوئی ہے، یہ اس کائنات کے تمام نظامِ حویلی میں نافذ ہے اور یہی دین اللہ تعالیٰ نے تمام نبیوں اور رسولوں پر اتارا۔

۱۹۵ سنی، اہل حق و کتابی تعلیم و تعلم سے آگاہ کو کہتے ہیں۔ یہ لفظ اہل کتاب کے بالمقابل اسماعیل علیوں کے لیے بطور تعجب استعمال ہوتا ہے۔ یہ قریش کو خبردار کیا ہے کہ لوگوں کے اسلام کی راہ اختیار کر لینے کے بعد ان پر تمام محبت ہو گیا ہے۔ اب

معاذ اللہ کے حوالے ہے۔

(باقی صفحہ ۷۶ پر)

اصولِ تدبیرِ حدیث
امین احسن املاچی

تدبیرِ حدیث کے چند بنیادی اصول

علمِ رسول کے اس عظیم سرمایہ سے جو احادیث کی شکل میں امت کو منتقل ہوا حقیقی معنوں میں فیضِ یاب ہونے کے لیے تدبیرِ حدیث ضروری ہے۔ اس مقصد کے حصول کے لیے حدیث کے طالب علم کے پیش نظر چند بنیادی اصول رہنا چاہئیں۔ ان سے ہٹ کر اگر اس فن کا مطالعہ کیا جائے گا تو نہ صرف یہ کہ جگہ جگہ الجھنیں پیدا ہوں گی، بلکہ شکوک و شبہات کا بھی احتمال ہے جو شخص ان خطرات سے محفوظ رہنا چاہے وہ ان اصولوں کی مدد سے ان شاء اللہ اپنے آپ کو خطرات سے بھی محفوظ رکھے گا اور فہمِ حدیث کی راہ کو اپنے لیے ہموار بھی کر لے گا۔

یہ رہنا اصولِ پانچ ہیں جن کی تفصیل یہ ہے :

قرآن مجید ہی امتیاز کی کوئی ہے :

پہلا اصول یہ ہے کہ قرآن مجید جس طرح ہماری زندگی کے ہر گوشہ میں حق و باطل میں امتیاز کے لیے کوئی ہے اسی طرح حدیث کے معاملے میں بھی اصلاً ہی امتیاز کی کوئی ہے۔ قرآن اور حدیث سنت کا باہمی تعلق کے فریرِ حنون اپنے مضمون میں ہم تفصیل سے واضح کر چکے ہیں کہ ان دونوں میں رشتہ اصل یا فرع یا متن اور شرح کا ہے۔ قرآن مجید میں دین و شریعت کے اصول بیان ہوئے ہیں جن کی حیثیت اساسات کی ہے اور حدیث ان کی شرح کرتی ہے۔ قرآن مجید کے جہاں اور صفاتی نام ہیں وہاں اس کا ایک نام 'الدین' یعنی میزانِ عدل بھی ہے جس کو اللہ تعالیٰ نے امتوں کے باہمی اختلافات کو رفع کرنے اور حق و باطل کو میسر کر دینے کے لیے اتارا ہے۔ یہی مقصد اللہ کی کتاب کا سب سے بڑا مقصد ہے اس لیے کہ یہی قول کر جاتی ہے کہ کس کے ساتھ کت حق ہے اور اس میں کتنا غیر مطلوب اضافہ ہے۔ چنانچہ فرمایا ہے :

اللَّهُ الَّذِي أَنْزَلَ الْكِتَابَ بِالْحَقِّ

اللہ ہی ہے جس نے ہماری کتابِ قولِ فیصل کے

ساتھ اور میزان اناری۔

وَالْمِيزَانُ ط

(الشوری - ۳۲ : ۱۷)

لَعَلَّكُمْ تَعْلَمُونَ ۚ
وَأَنزَلْنَا مَعَهُمُ الْكِتَابَ وَالْمِيزَانَ
لَعَلَّكُمْ تَعْلَمُونَ ۚ
بِیَعْقُوبَ الْمَنَاسِقِ بِالْفُتُوحِ ۚ

(الحمدید - ۵۷ : ۲۵)

قرآن مجید کی اسی خصوصیت کی وجہ سے اس کا ایک نام 'مہین' بھی ہے جس کے معنی کسوٹی کے ہیں۔
دل اور قسط کو قائم کرنے کے لیے میزان اور کسوٹی کا ہونا ضروری ہے، اس وجہ سے اللہ تعالیٰ نے قرآن مجید کی یہ دونوں
صفیات واضح فرمائی ہیں۔ چنانچہ ارشاد ہے :

وَأَنزَلْنَا إِلَيْكَ الْكِتَابَ بِالْحَقِّ
مُصَدِّقًا لِّمَا بَيْنَ يَدَيْهِ
مِنَ الْكِتَابِ وَهُدًى وَبُحْرَانًا
فَاخْذُكُم بَيْنَهُم بِمَا أَنزَلَ اللَّهُ
وَلَا تَتَّبِعْ أَهْوَاءَ هُمُومًا جَاوِلًا
مِّنَ الْحَقِّ ط

(المائدہ - ۵ : ۳۸)

اس سے واضح ہوا کہ دین و شریعت کی ہر چیز کو قرآن مجید کی ترازو میں تولنا اور اس کسوٹی پر پرکھنا ہوگا۔ یہ ایک
عام کلیہ ہے۔ یہاں ہم کہ اگر کسی حدیث کے باب میں بھی تردید ہوگا تو وہ بھی اسی ترازو میں تولی جائے گی۔ اس
کے لیے کوئی الگ کسوٹی نہیں ہے۔ قرآن بہر حال ہر چیز پر حاکم ہے۔

اگر کوئی حدیث کو قرآن کی کسوٹی سے بالاتر خیال کرے اس کو بجائے خود میزان قرار دے بیٹھے تو اس کا نتیجہ یہ نکلے
گا کہ وہ تعلیمات قرآن کے سرسبب خلاف روایات کو بھی دین سمجھ کر اختیار کرے گا اور اس طرح اس چیز کو بھی دین بنا
دے گا جو دین نہیں ہے۔

قرآن کی کسوٹی پر پوری مزانے والی ہر روایت یا تو موضوع ہے یا ہم ہم صحیح حالت میں منتقل نہیں ہوئی، اس وجہ
سے اس سے دین کو محض نظر رکھنا ضروری ہے۔ یہ بات عقلاً اور شرعاً بالکل محال ہے کہ رسول کی کوئی بات اللہ تعالیٰ کی بات
کے خلاف ہو۔ چنانچہ اس اصول پر اہل فن کا اتفاق رہا ہے کہ جو حدیث قرآن کے خلاف ہوگی وہ منکر ہے اس باب میں

نہ حدیث کے عظیم خادم امام احمد بن حنبل رحمۃ اللہ علیہ کا ارشاد، فضل بن زیاد کے حوالے سے، ملاحظہ ہو :

قال : سمعت احمد بن حنبل

و سئل عن الحدیث الذی روی :

ان السنة قاضیة علی الكتاب

قال : ما ا جسر علی هذا

ان اقوله ولكن السنة تفسر

الكتاب وتعرف الكتاب و تبتینه

چنانچہ یہ سوال ہی بالکل خارج از بحث ہے کہ کوئی حدیث قرآن کی ناسخ ہو سکے۔ حدیث کی حیثیت مسلم ہے،
لیکن اس کے قرآن پر حاکم ہونے کا دعویٰ باطل ہے۔

ہر حدیث، احادیث کے مجموعی نظام کا ایک جزو ہے :

قرآن مجید کی طرح احادیث کا بھی اپنا ایک مجموعی نظام ہے جس سے ہٹ کر نہ تو کسی حدیث کو صحیح طور پر سمجھا
جاسکتا ہے اور نہ اس کی تاویل و توجیہ ٹھیک طور پر ہوسکتی ہے۔ چنانچہ اس سلسلے کا دوسرا اصول یہ ہے کہ ہر حدیث
احادیث کے مجموعی نظام کا ایک جزو سمجھی جائے گی۔ جزو کے لیے اپنے مجموعی نظام سے پوری طرح ہم آہنگ ہونا ضروری
ہے۔ اگر کوئی حدیث اپنے مجموعی نظام سے بے جوڑ ہوگی تو وہ رد کردی جائے گی۔ مختلف احادیث میں تناقض کی صورت
میں احادیث کا یہ مجموعی نظام ہی ہماری رہنمائی کرے گا۔

اس قسم کی بے ڈھب باتوں کی مثالیں صوفیوں کے اقوال میں بہت ملتی ہیں۔ بعض اقوال کو وہ حدیث کے نام سے
میش کرتے ہیں وہ انھیں کو نہ قرآن کے اصولوں کے مطابق ہوتے ہیں نہ حدیث کے معارفات کے۔ اس طرح کی
بعض چیزیں، اگرچہ ان کی تعداد بہت قلیل ہے، آہستہ آہستہ حدیث میں بھی گھس آئی ہیں۔ ان کو ہمیز کرنا اور ان
پر نگاہ رکھنا ضروری ہے۔

حدیث کی اصل زبان عربی ہے :

تیسرا اصول یہ ہے کہ حدیث کی اصل زبان نکالی عربی ہے۔ اگرچہ احادیث کی روایت، قرآن کے برعکس

۱ کتاب الکتاب فی علم السروایة . باب تخصیص السنن لعموم حکم القرآن و
ذکر الحاجة فی المحمل ، الی التفسیر والبیان

میشتر بالمعنی ہوتی ہے تاہم صحیح احادیث کی زبان کا ایک خاص معیار ہے جو بہت اعلیٰ ہے۔ احادیث کی زبان دوسری چیزوں کی زبان سے بالکل مختلف ہے۔ احادیث پر غور کرتے ہوئے اس معیار کو ملحوظ رکھنا ضروری ہے۔ خدا کا شکر ہے کہ احادیث کے مجموعے مدقن و مقرب ہو گئے اور عبدِ رسالت کے ایک خاص دور تک کی زبان ان میں محفوظ ہو گئی۔ بعد کے ادوار کی زبان بہر حال مختلف ہوتی جاتی ہے۔ ہر باب میں ان احادیث کو مقدم رکھنا چاہیے جو زبان کے اعتبار سے عبدِ نبوت و صحابہ کی زبان سے ہم آہنگ ہوں۔

حدیث کی لغوی و نحوی مشکلات کے حل میں ان فنون کے ماہرین ہی کی امداد معتبر سمجھی جائے گی۔ زبان کی باریکیوں کے معاملہ میں مسلم لغویوں اور نحویوں کا مقام بہر حال اس قدر اعلیٰ تسلیم کرنا ہوگا اور تحقیق کے دہان میں ان کی تعبیر اور اسے اذق سمجھی جائے گی۔

حدیث کے طالب علم کے لیے نہ صرف عبدِ نبوت و صحابہ کی زبان کی مہارت ضروری ہے، بلکہ اسے اس ذوق کی بھی مناسب تربیت فراہم کرنا ہوگی جس سے وہ اس زبان کو بعد کے ادوار کی زبان سے ممتاز کر سکے۔ اگر یہ چیز کسی کو حاصل نہ ہوگی تو اندیشہ ہے کہ وہ "الشیخ والشیخہ..." إلخ کو قرآن کی ایک آیت باذکر لے گا حالانکہ قرآن کی ایک آیت تو درکنار اس کو ایک صاحبِ ذوق کے لیے حدیث ماننا بھی مشکل ہے اس کی زبان بالکل عجیب و غریب کی زبان ہے۔

کلام کے عموم و خصوص، موقع و محل اور خطاب کا فہم ضروری ہے:

چوتھا اصول یہ ہے کہ قرآن کی طرح حدیث کے فہم میں بھی کلام کے عموم و خصوص، اس کے موقع و محل اور اس کے خطاب کو سمجھنا ضروری ہے۔

عموم و خصوص کے تحت، احادیث پر غور و فکر کے دوران میں یہ سمجھنا ضروری ہوگا کہ کہاں بظاہر کلام عام ہے، لیکن اس سے مراد خاص ہے۔ علیٰ ہذا القیاس کہاں بظاہر کلام خاص ہے، لیکن اس سے مراد عام ہے۔ ہمارے علمائے فن اس پر بحث کرتے ہیں لیکن یہ چیز مشکل۔ اسی طرح فہم حدیث کے لیے کلام کے موقع و محل کو ٹھیک ٹھیک سمجھنا بڑا اہم ہے۔ اس کے ادراک میں اگرچہ کچھ ہو جائے تو بڑے پیچیدہ سوالات اٹھ کھڑے ہوتے ہیں اور لا طائل چھڑ جاتی ہیں۔ مثال کے طور پر "الامۃ من قریش" (خلفاء قریش میں سے ہوں) والی مشہور روایت ہے اس کے موقع و محل کو سمجھنے میں صدرِ اہل کے بعد کے دور کے میسر اصحاب علم نے شدید غلطی کی ہے۔ وہ حدیث کے ظاہر الفاظ سے اس مغالطے میں مبتلا ہو گئے کہ مسلمانوں میں خلفاء صرف قریش میں سے ہوں گے۔ حالانکہ اگر اس کیلئے کو مان لیا جائے تو اسلام اور برہنیت میں کم از کم

سیاسی نظام کے مدد کے کوئی فرق نہیں رہ جائے گا جب کہ اسلام نے اس برہنیت سے سیاسی نظام کو سب سے پہلے پاک کیا۔

اس مغالطے کی اصل وجہ یہ ہے کہ اس حدیث کا موقع و محل ٹھیک طرح سے نہیں سمجھا گیا۔ یہ حدیث ہمیشہ کے لیے قریش کی سیاسی برتری کے بیان کے لیے نہیں آئی ہے، بلکہ اس نزاع کے فیصلہ کے لیے آئی ہے جو اس وقت انصار کے ایک گروہ کے ذہن میں موجود تھی کہ آنحضرت صلی اللہ علیہ وسلم کے بعد امت کی قیادت کے حق دار، اپنی دینی خدمات کی بنا پر وہ ہیں نہ کہ قریش۔ اگرچہ نزاع صرف ایک گروہ کے ذہن تک محدود تھی، لیکن اس کے اثرات و نتائج ظاہر ہوتے رہتے تھے۔ اندیشہ تھا کہ آپ کے بعد یہ کسی بڑے فتنہ کی صورت نہ اختیار کر لے اس وجہ سے حضورؐ نے اپنی حیاتِ مبارک میں یہ فیصلہ فرمادیا کہ اُس دور کے عرب قریش کے علاوہ کسی اور کی قیادت و سیادت تسلیم نہیں کریں گے۔ لہذا مسلمانوں کے امداد قریش میں سے ہونا آپ کے اس فیصلہ نے اس نزاع کے حل کرنے میں بڑی مدد دی جو آپ کی وفات کے بعد انصار و مہاجرین کے درمیان فتنہ بنی ساعدہ میں میں اٹھ کھڑی ہوئی تھی۔ حضورؐ کے اس فیصلہ کی نوعیت ایک وقتی نزاع کے فیصلہ کی تھی اور اس کی بنیاد قریش کی موجودہ الوقت سیاسی برتری پر تھی، نہ کہ ہمیشہ کے لیے خاندانی فضیلت پر۔ آنحضرت صلی اللہ علیہ وسلم کے اس ارشاد کا موقع و محل نہ سمجھنے سے جس قسم کی گمراہیاں پیدا ہوئیں اس کی ایک مثال یہ ہے کہ اسی کو سامنے رکھ کر عصرِ حاضر کی ایک جماعت کے امیر صاحب نے یہ فتویٰ دے ڈالا کہ اگر اسلام کا کوئی حکم حکمتِ عملی کے تقاضوں کے منافی نظر آئے تو امیرِ جماعت اس کو تبدیل کر سکتا ہے۔ اس کی دلیل انہوں نے یہ دی کہ اگرچہ مسادات اسلام میں ایک مسلم ضابطہ ہے، لیکن خلافت کے معاملہ میں حضورؐ نے اس کو حکمتِ عملی کے منافی پایا اس وجہ سے "الامۃ من قریش" کا اعلان کر کے اس ضابطہ کو منسوخ کر دیا۔

ایک اور مثال یہ ہے۔ بعض حدیثوں میں آتا ہے کہ "أَمْرٌ مِّنْ أَهْلِ الْبَيْتِ لَا يَنْفَعُ إِلَّا بِإِذْنِ اللَّهِ" (جسے حکم ملے کہ میں لوگوں سے جنگ کروں یہاں تک کہ وہ "لَا إِلَهَ إِلَّا اللَّهُ" کا اقرار کر لیں)۔ اگر اس روایت کو اس کے ظاہر معنی میں لیجیے اور صحیح موقع و محل نہ سمجھیے تب تو مستشرقین کا یہ بیان صحیح ثابت ہو جائے گا کہ اسلام تبار کے زور سے پھیلا اور آپؐ کی یہ جنگ اس وقت تک جاری رہی ہے جب تک کہ تمام بنی آدم "لَا إِلَهَ إِلَّا اللَّهُ" نہ پکارا لائیں لیکن یہ معنی بالبداهت غلط معلوم ہوتے ہیں کیونکہ واقعات اس کے خلاف ہیں۔ نبی صلی اللہ علیہ وسلم نے اہل کتاب اور عجم سے جزیہ لیا اور ان سے "لَا إِلَهَ إِلَّا اللَّهُ" نہیں کہلایا۔ اسی طرح تمام معاہدہ اہل صلح بھی برابر اپنے دین پر قائم رہے ان میں سے کسی کو اسلام

پر مجبور نہیں کیا گیا لہذا یہ متیقن کرنا پڑے گا کہ اس حدیث کا کیا مفہوم ہے۔ اگر آپ حدیث کے لفظ 'اتس' کے عموم کو بنی اسماعیل کے لیے خاص مان لیں، جس کا واضح قرینہ موجود ہے، تو حدیث قرآن مجید کے باطل مطالب ہو جاتی ہے۔ ہم دوسری جگہ یہ سنت اللہ بیان کر چکے ہیں کہ جس قوم کی طرف رسول کی براہ راست بعثت ہوتی ہے وہ قوم اگر ایمان نہ لائے تو کامل اتمام حجت کے بعد یا تو خدا کے عذاب سے فنا کر دی جاتی ہے یا اہل ایمان کی کموار سے ختم ہو جاتی ہے۔ اسی حقیقت کو بنی اسماعیل علیہ وسلم نے اپنے مذکورہ قول میں واضح فرمایا ہے۔ چنانچہ یہ واقعہ ہے کہ بنی اسماعیل کی طرف آپ کی بعثت براہ راست تھی۔ اس وجہ سے اتمام حجت کے بعد ان کے لیے دہی دلتے باقی رہے : اسلام یا کموار۔ وہ نہ غلام بنائے گئے، نہ ان سے جزیہ قبول کیا گیا۔

ذخیرہ حدیث میں اس نوع کی روایات بہت ہیں اور ان کے موضوعات بھی بڑے اہم ہیں۔ ان پر غور و فکر کے دوران میں یہ سمجھنا پڑتا ہے کہ یہاں موقع کلام کیلئے۔ اسی موقع کلام کو نہ سمجھنے کی بدولت ہمارے بیشتر علماء حضرات الجھنوں میں پڑے ہوئے ہیں۔ وہ جرات کے ساتھ کلام نہیں کرتے، یا تو معذرت خواہانہ الفاظ اختیار کرتے ہیں یا غلط فتوے دیتے ہیں۔

دین اور عقل و فطرت میں منافات نہیں ہے :

اس سلسلے کا پانچواں اور آخری اصول یہ ہے کہ دین اور عقل و فطرت میں منافات ہرگز نہیں ہے۔ ان میں منافات ممکن ہی نہیں۔ اللہ تعالیٰ نے دین کو عقل و فطرت ہی کے اوپر مبنی کیا ہے :

فَطَرْتُمُ اللّٰهَ الْبَنٰی فَطَرْتُ النَّسَاسَ
عَلٰی سُنَّتِہَا ط

اس دین فطرت کی پیروی کر جس پر اللہ نے لوگوں کو پیدا کیا۔

(الروم - ۳۰ : ۳۰)

عقل و فطرت ہی کے تقاضے ہیں جن کو دین اجاگر کرتا، ان کو اصول کی شکل دیتا اور ان پر زندگی کے سارے نظام کو کھڑا کرتا ہے۔ ان میں منافات کیسے ہو سکتی ہے؟ اس لیے ہر وہ چیز جو عقل و فطرت کے منافی ہوگی وہ دین کے بھی منافی ہوگی۔

جس طرح قرآن کی تمام دعوت عقل و فطرت پر مبنی ہے اور وہ اپنے دعاوی کے اثبات کے لیے عقل و فطرت کو شہادت میں پیش کرتا ہے اسی طرح حدیث کے دل میں اترنے کا اصلی راستہ بھی عقل و فطرت ہی ہے۔ اس وجہ سے حدیث میں کوئی بات عقل کے صریح خلاف نہیں ہو سکتی۔ اگر کوئی بات صریحاً عقل کے منافی نظر آئے تو اس پر اچھی طرح غور کیجیے، یہاں تک کہ یا تو اپنی غلطی واضح ہو جائے یا حدیث کا ضعف

مجھ میں آجائے۔

یہاں یہ بات ملحوظ رہے کہ کسی حقیقت کا عقل کے منافی ہونا اور چیز ہے اور اس کے تمام اطراف کا گرفت میں نہ آنا اور چیز ہے۔ اگر نوعیت یہ ہے کہ بات مجھ میں نہیں آتی اور یہ بھی معلوم ہو رہا ہے کہ کیوں مجھ میں نہیں آ رہی ہے تو اس کی وجہ یہ ہے کہ عقل کی رسائی محدود ہے۔ لیکن اگر وہ عقل کے منافی نہیں ہے تو اس پر براہ غور کرتے رہیے، یہاں تک کہ وہ بات مجھ میں آجائے یا یہ حقیقت اچھی طرح واضح ہو کر سامنے آجائے کہ یہ بات مجھ میں نہیں آ سکتی۔ اگر یہ بات عیاں ہو جائے کہ اس میں اور عقل و فطرت میں منافات پائی جاتی ہے اور غور و فکر کے باوجود کسی طرح اس کی توجیہ نہیں ہو سکتی تو یہ رد کرنے کے قابل ہے۔

یہاں یہ بات سامنے رکھنے کی ہے کہ جو لوگ عقل سے صحیح طور پر کام نہیں لیتے، یا اپنی عقل کو اپنی خواہشات کی لونڈی بنانا چاہتے ہیں وہ لوگ یہاں زیر بحث نہیں ہیں۔ ان کو اللہ کے حوالہ کیجیے۔

خلاصہ بحث :

دین و شریعت کا معاملہ بڑا نازک اور حساس معاملہ ہے۔ احادیث رسول کو دین کا درجہ حاصل ہے کسی روایت کو حتمی طور پر حدیث رسول قرار دینا بڑی بھاری ذمہ داری کا کام ہے۔ ہر شخص اس کا اہل نہیں ہو سکتا۔ تدبر حدیث کے ضمن میں فقہ حدیث کے جہاں اور اصول و فہم حدیث کے جہاں مذکورہ بالا پانچ اصول بنیادی رہنمائی کے لیے کلیدی اہمیت کے حامل ہیں اور وہ غور و فکر کے لیے اساس کا کام دے سکتے ہیں۔ حدیث کے طالب علم کے لیے یہ ممکن نہیں ہے کہ ان کی رہنمائی کے بغیر وہ فہم حدیث کے جملہ تقاضے پورے کر سکے۔

(ترتیب : صاحب فہم)

خیر و شر کا مسئلہ فلسفہ اور متہ آن کی روشنی میں

انسان نے جب سے زندگی کے مسائل کو سمجھنے کی کوشش شروع کی ہے اسی وقت سے یہ مسئلہ بھی اس کے غور و فکر کا موضوع بنا ہوا ہے کہ انسان کے لیے خیر کیا ہے اور شر کیا ہے؟ ہر زمانے کے فلسفیوں نے اس پر رائے زنی کر کے خیر و شر کو متعین کرنے کی کوشش کی اور ہر دور میں یہ گمان کیا کہ اس مسئلہ کو انہوں نے حل کر لیا ہے لیکن بعد میں آنے والوں نے ان کی رائے پر جرح کر کے بتایا کہ ان کی تقریر کچھ زیادہ دل نشیں نہ تھی اور مسئلہ کے کئی پہلوئیں طلب باقی رہ گئے۔ چنانچہ زمانہ قبل مسیح سے لے کر عصر جدید تک زیر بحث رہنے کے باوجود اہل فلسفہ کے ہاں خیر و شر کے تعین کا بنیادی سوال باقی ہے۔ اہل مذہب نے بھی اس عقدہ کو حل کرنا چاہا لیکن انہوں نے مسئلہ کو مزید الجھا دیا۔ قرآن مجید اس موضوع پر ایک خاص نقطہ نظر پیش کرتا ہے اور ان تمام سوالوں کا جواب دیتا ہے جواب تک اہل فلسفہ یا اہل مذہب کو پریشان رکھتے رہے ہیں۔

بنیادی طور پر یہ سوالات چار ہیں :

۱۔ کیا خیر اور شر دو الگ الگ، مستقل اور متماثل چیزیں ہیں یا دونوں کا وجود محض اضافی اور نسبی ہے؟ یعنی کیا یہ ممکن ہے کہ انسان کو عقل و فطرت کی رہنمائی یا آسمانی صحیفوں کی تعلیمات کے ذریعے متعین طور پر بتا دیا گیا ہو کہ فلاں چیز خیر اور فلاں چیز شر ہے یا حالات ایک ہی چیز کو کبھی خیر بنا دیتے ہوں کبھی شر۔ گویا زمانہ زمانہ کے لحاظ سے خیر و شر کا معیار بدل جاتا ہو، اسی طرح ایک چیز مجموعہ میں خیر نظر آتی ہو لیکن انفرادی طور پر شر کی حیثیت سے نمایاں ہوتی ہو۔ جیسے شجر کے زیرِ بوم مجموعہ میں دونوں اچھے سمجھے جاتے ہیں لیکن الگ الگ کر دیجیے تو ان کی آواز کاؤں کو ناگوار محسوس ہوتی ہے۔

(ب) کیا خیر و شر کا تصور انسان کی فطرت میں نکسا ہوا ہے یعنی یہ تصور (INBORN INNATE) ہے۔

اگر ایسا نہیں ہے اور اگر آسمانی صحیفوں میں بھی اس کو متعین نہیں کیا گیا تو پھر یہ کیسے معلوم کیا جائے کہ خیر کیا ہے اور شر کیا ہے۔ اس کا جواب اگر یہ دیا جائے کہ اس صورت میں عقل کے سوا کوئی چیز رہنا نہیں ہو سکتی تو پھر یہ سوال پیدا ہوگا کہ کیا عقل نے ایسے کچھ معیار اور کسوٹیاں متعین کی ہیں جن پر پرکھ کر معلوم کیا جاسکے کہ یہ چیز اچھی ہے اور یہ چیز بری ہے۔

(ج) اگر خیر و شر دونوں الگ الگ اپنا وجود رکھتے ہیں تو کیا دونوں کا خالق ایک ہی ہے یا شر کا خالق کوئی اور ہے اور خیر کا خالق کوئی دوسرا ہے۔ اگر دونوں کے خالق الگ الگ ہیں تو کائنات میں ثنویت پیدا ہوتی ہے۔ اس صورت میں یزداں اور اہرمن دونوں مانے جائیں گے لیکن اگر دونوں کا خالق ایک ہی ہے تو یہ سوال پیدا ہوتا ہے کہ خالق کائنات کو تو خیر مطلق ہونا چاہیے وہ شر کا خالق کیسے ہو گا؟ فرشتوں کو اس نے بنایا تو ٹھیک بنایا لیکن اگر ابلیس کو بھی اسی نے بنایا ہے تو مسئلہ نازک ہو جاتا ہے۔ ثنویت ماننے کی شکل میں توحید کا دعویٰ بے جواز ہو جاتا ہے۔

(د) اگر خیر و شر دونوں کا علم فطری ہے تو اس سلسلہ میں قوموں، ملتوں، گروہوں اور افراد کے درمیان اختلافات کیسے ہیں؟ فطری چیز کا تقاضا تو یہ تھا کہ سب متحد ہوتے لیکن اس میں تو قدم قدم پر اختلافات ہیں۔ ان سوالات پر ہر زمانہ کے دانشوروں، حکیموں اور فلسفیوں نے غور و فکر کرنے کے بعد چار رائے ظاہر کی ہے ہم آئندہ صفحات میں اس کا جائزہ لیں گے اور اختصار کی خاطر صرف ان فلسفیوں کا ذکر کریں گے جنہوں نے فکر و فلسفہ پر گہرے اثرات چھوڑے ہیں۔ اس کے بعد ہم یہ بتائیں گے کہ اس سلسلہ میں قرآن مجید نے کیا رہنمائی دی ہے۔

اہل فلسفہ کی آراء

ہیراقلیطس :

یونان کے فلسفی ہیراقلیطس (HERACLITUS) (۵۳۵ — ۴۷۵ ق۔ م) کے خیال میں خیر و شر کی مثال نغمہ کے زیرِ بوم کی ہے گانے میں کچھ ادبے سر اور کچھ نیچے سر ہوتے ہیں اور یہ دونوں مل کر اچھی موسیقی پیدا کرتے ہیں۔ اسی طرح اچھائی اور برائی دونوں اپنی اپنی جگہ اہم ہیں۔ یہ دونوں مل کر دنیا میں حسن پیدا کرتی ہیں۔ برف ٹھوس ہے لیکن وہ پگھل کر پانی بن جاتی ہے جو نرم ہے۔ اس حقیقت سے ہیراقلیطس نے یہ نتیجہ نکالا کہ دنیا میں تضادات کا وجود محض ظاہری ہے، کائنات میں توافق اور سازگاری خیر و شر سے مل

کر پیدا ہوتی ہے۔ اس کے خیال میں ہم تو اچھائی اور برائی کو الگ الگ دیکھتے ہیں لیکن خدا کی نظر ان دونوں کے ملنے سے پیدا ہونے والی سازگاری اور توافق پر ہوتی ہے۔ اس لحاظ سے یونان کے قدیم فلسفیوں کی طرح بریلیس بھی برائی کو برائی نہیں سمجھتا بلکہ وہ اس کو ایک اور قسم کی اچھائی سمجھتا ہے جو اگر نہ ہو تو اس کائنات کا حسن اور اس کی رنگینی اور یوگمونی غارت ہو جائے گی۔

ڈیموکریٹس:

ڈیموکریٹس (DEMOCRITUS) (۳۶۰ — ۳۴۰ ق. م) کے نزدیک زندگی کا مقصد مسرت کا حصول ہے اس لیے جس چیز سے انسان کو خوشی حاصل ہو وہ اچھی ہے اور جس سے یہ مقصد حاصل نہ ہو وہ بری ہے۔ البتہ وہ ظاہری مسرت کو کوئی اہمیت نہیں دیتا بلکہ اندرونی کیفیت اور داخلی سکون اور طمانیت کو حقیقی مسرت کا نام دیتا ہے اسی لیے وہ کہتا ہے کہ انسان کو دنیاوی چیزوں پر تکیہ نہیں کرنا چاہیے کیونکہ یہ تو آئی جانی چیزیں ہیں جن میں سے کسی بھی چیز سے محرومی انسان کو مسرت سے محروم کر دیتی ہے اس لیے حقیقی مسرت انسان کی اندرونی کیفیت اور متوازن زندگی کا نام ہونا چاہیے۔

مزید برآں ڈیموکریٹس کے نزدیک نیکی عمل کا نام نہیں بلکہ نیک کام کرنے کی خواہش کا نام ہے اس لیے نیک کام کرنے والا آدمی نیک نہیں ہو سکتا بلکہ وہی انسان نیک ہے جو ہر وقت نیک کام کرنے کی خواہش رکھتا ہو۔

سوقطانی فلاسفہ:

سوقطانی مکتب فکر سے تعلق رکھنے والے فلسفیوں (SOPIHISTS) نے خیر و شر کے مسئلہ کو بہت الجھا دیا ہے۔ اس مکتب فکر کے نہایت اہم فلسفی فیثاغورث (PYTHAGORAS) (۵۸۰ — ۵۰۰ ق. م) کا کہنا ہے کہ چونکہ انسان ہی تمام چیزوں کا معیار ہے اس لیے اچھائی اور برائی کا پیمانہ بھی وہ خود ہی ہے۔ چونکہ ہر انسان الگ الگ خیر و شر کا اپنا معیار رکھتا ہے اس لیے وہ بحیثیت مجموعی نہیں بلکہ خود ہی یہ فیصلہ کرنے کا مجاز ہے کہ اس کے لیے خیر کیا ہے اور شر کیا ہے؟

اس مکتب فکر کے بعض فلسفیوں ایٹھی ڈیمس (EUTHYDEMUS) تھریاسی ماکس (THRASYMACHUS) کالی کلیز (CALICLES) نے ایک اور قدم آگے بڑھا کر کہا کہ اخلاقی قوانین اور ہر گیر اخلاقی اصولوں کا کوئی وجود نہیں۔ اخلاقیات محض رسوم و رواج اور عادات کا نام ہے۔

لہذا انسان زندگی گزارنے کے کسی اخلاقی ضابطہ کا پابند نہیں بلکہ وہ اس معاملہ میں بالکل آزاد ہے کہ وہ جس طرح چاہے زندگی بسر کرے اور اپنے لیے خیر و شر کا جو پیمانہ چاہے مقرر کرے۔

اس نقطہ نظر کا نتیجہ اخلاقی انتشار، انفرادیت پسندی اور خود غرضی کے سوا اور کیا نکل سکتا ہے اسی لیے کالی کلیز کا کہنا ہے "اخلاق کو بھاڑ میں جھونکو، یہ چیز تو کمزوروں نے طاقتوروں کی طاقت کو دفع کرنے کے لیے وضع کی ہے۔"

سقراط:

یونان کے عظیم فلسفی سقراط (SOCRATES) (۴۷۰ ق. م — ۳۹۹ ق. م) کے نزدیک انسان کے لیے سب سے اہم سوال یہ ہے کہ خیر کیا ہے اور شر کیا ہے اور اس کی کسوٹی اور معیار کیا ہے؟ اس سوال کا جواب خود اس نے یہ دیا ہے کہ خیر و شر کا نفع اور اس کا معیار انسان کے اندر ہی موجود ہے اگر وہ غور و فکر کی عادت ڈال لے تو اپنی فطرت کی رہنمائی سے خیر و شر کا تعین کر سکتا ہے۔ اس کا مشہور معلوم مقولہ "اے انسان! اپنے کو پہچان" بھی اسی حقیقت کی طرف اشارہ کرتا ہے کہ خیر و شر کے بنیادی اصول انسان کے اندر موجود ہیں جو غور و فکر کے بعد معلوم کیے جاسکتے ہیں۔ سقراط بار بار یہ سوال اٹھاتا ہے کہ اچھائی اور برائی، صحیح اور غلط کو پہنے کا کوئی پیمانہ اور اس کے بنیادی اصول ضرور ہونے چاہئیں اور وہ انسان کی ذاتی خواہشات اور اعتقادات سے بلند ہونے چاہئیں۔

اس کے نزدیک سب سے بڑا خیر (GREATEST GOOD) علم ہے اور علم کا خزانہ انسان کے اندر مدفون ہے جس کو غور و فکر کے بعد دریافت کیا جاسکتا ہے۔ سقراط خود شناسی کو جو اہمیت دیتا ہے اس کی وجہ یہی ہے کہ اس کے نزدیک یہی حقیقی علم ہے جس کی انسان خلافت دہزی نہیں کر سکتا۔ دوسرا تمام علم مستفاد ہوتا ہے جس کا انسان پر گمراہی نہیں ہوتا۔ خود شناسی سے جو علم حاصل ہوتا ہے وہ حقیقی مسرت کا باعث بنتا ہے۔ مسرت کے دوسرے معیار اصلی اور حقیقی نہیں۔ سقراط کے نزدیک خود شناسی کے بعد اگر کوئی شخص علم حقیقی کی مخالفت کرتا ہے تو یہ ایک وقتی بات ہوتی ہے جس طرح ایک خوش ذوق آدمی کا پاؤں کسی گندگی میں پڑ جاتا ہے تو وہ وہاں ڈیرہ نہیں ڈال دیتا بلکہ اس مصیبت سے فوراً جان چھڑا لیتا ہے۔ سقراط کا خیال ہے کہ کوئی شخص اپنی مرضی سے برا نہیں بنتا، وہ برا اس لیے بن جاتا ہے کہ اس کو معلوم نہیں ہوتا کہ اچھائی کیا ہے اور برائی کیا ہے اس لیے اگر اس پر دافع ہو جائے کہ نیکی کیا ہے تو وہ بھلائی کا راستہ اختیار کرے گا۔

افلاطون :

افلاطون (PLATO) (۴۲۸ ق م — ۳۴۷/۳۲۸ ق م) کا کہنا ہے کہ عالم محسوسات یعنی دنیا میں آنے سے پہلے انسان کو تمام خیر و شر سے آگاہ کر دیا گیا ہے، یہ سب کچھ اس کے اندر مرقوم ہے۔ دنیا میں آنے میں جو عرصہ گزرا اس میں انسان بعض باتوں کو بھول گیا۔ ان بھولی ہوئی باتوں کو کسی مذکر کی تذکیر یا قدرت کا وجدان یاد دلادیتا ہے اور تجربات بھی انسان کو یاد دہانی کرتے رہتے ہیں۔ خیر و شر کی تمام باتیں انسان کے اندر (INBORN INNATE) موجود ہیں اور اس کی فطرت میں لکھی ہوئی ہیں۔ اس کے نزدیک انسان کی حقیقی سعادت اس کی عقل اور اس کا اخلاق ہے۔ نیکی بذات خود ایک سعادت اور روح کی زینت ہے اور یہ خود ہی اپنا اجر بھی ہے۔

ارسطو :

ارسطو (ARISTOTLE) (۳۸۴ ق م — ۳۲۲ ق م) کے نزدیک عقل بہت بڑی نعمت ہے جو اللہ تعالیٰ نے انسان کو دی ہے اس کے اندر فوہیزدانی (DIVINE SPARK) بھی موجود ہے۔ اس لیے اگر انسان اپنی تمام صلاحیتوں اور اپنی عقل کو صحیح طریقہ پر مرتب کرے تو اس کو خدا آگاہی کا مقام حاصل ہو جاتا ہے جس کے بعد انسان کو خیر و شر کے لیے کسی کسوٹی کی ضرورت باقی نہیں رہ جاتی۔ خود آگاہی کا یہ مقام اس کی رہنمائی کے لیے کافی ہے۔ دوسرے الفاظ میں ارسطو بھی انسانی عقل اور فطرت کو رہنمائی کے لیے کافی سمجھتا ہے۔ اس کا کہنا ہے کہ نیکی ہماری فطرت کے موافق اور عقل کے مقرر کردہ اصول کے مطابق ہے، جس کا تعین ایک دانا شخص آسانی سے کر سکتا ہے۔

ایپیکوری اور رواقی فلاسفہ :

ایپیکوریوں (EPICUREANS) کے نزدیک انسان کی تمام سرگرمیوں کا مقصد مسرت کا حصول ہے اس لیے سب سے بڑی اچائی مسرت ہی ہے لیکن نگاہ ذری نتائج کی بجائے حتمی نتائج پر ہونی چاہیے جس طرح ایک پُر خلقت کھانا مزا تو بہت دیتا ہے لیکن اگر زیادہ کھایا جائے تو تکلیف بھی بہت دیتا ہے اس لیے وقتی لذت کو مسرت قرار نہیں دیا جاسکتا کیونکہ اس کا آخری نتیجہ ہوا ہوتا ہے۔ اس مکتب فکر کے بانی ایپیکورس (EPICURUS) (۳۴۱ ق م — ۲۷۰ ق م) کا کہنا ہے کہ جسمانی لذت نہیں بلکہ ذہنی مسرت حقیقی

مسرت ہے اس لیے مسرت کی تلاش ذہنی اور فکری میدان میں ہونی چاہیے۔

رواقیوں (STOICS) کا کہنا ہے کہ انسان چونکہ اس کائنات کا ایک حصہ ہے اس لیے اس کو فطرت کے قوانین کے مطابق زندگی گزارنی چاہیے اور یہی خیر اعلیٰ (GREATEST GOOD) ہے۔

فیلو :

ابتدائی دور میں مذہب کے نام پر جو تحریکیں اٹھیں جن میں بابل اور آشوریہ کی تحریکیں قابل ذکر ہیں ان کے محرکین نے خدا کو خیر محرم اور مادہ کو شر قرار دیا جن کی کش مکش سے دنیا میں نیکی اور بدی کا ظہور ہوتا ہے۔ فیلو (PHILO) (۳۰ ق م — ۶۵۰) کا کہنا ہے کہ خدا تمام خیر کا سرچشمہ اور مادہ تمام برائیوں کی جڑ ہے، اس لیے انسان کا روحانی دُرد، جو عقل اور روح سے مرکب ہے، نیکی کا معیار ہے اور اس کا جسم جو مادہ سے بنا ہوا ہے، برائی کا ذریعہ ہے۔ اس لیے جب روح مادہ کے اندر ڈالی گئی تو وہ خیر محرم نہیں رہی کیونکہ مادہ اس کو برائی کی طرف کھینچتا ہے۔ پس انسان کو برائیوں سے بچنے کے لیے مادہ سے نجات حاصل کرنی چاہیے تاکہ وہ خیر محرم یعنی خدا کی طرف لوٹ سکے۔

سینٹ آگسٹائن :

عیسائی مسکلیں کا نقطہ نظر یہ ہے کہ خدا نے انسان کو نیک بنایا لیکن وہ اپنے مادی جسم کی گمراہیوں میں گم ہو کر خدا سے دور ہو گیا ہے۔ آدم کا گناہ اس کے ساتھ اس طرح چپک گیا ہے کہ وہ اس کی جبرئیل سے آزاد نہیں ہو سکتا یہ گناہ ساری زندگی اس کا تعاقب کرتا رہتا ہے الا یہ کہ خدا کا فضل اس کے شامل حال ہو اور وہ اس کو نجات دے دے۔ نجات کے اس مقصد کے لیے انہوں نے رہبانیت کا فلسفہ ایجاد کیا اور انتہائی جانچل ریاضتیں ایجاد کیں تاکہ مادی جسم کو اذیتیں دے کر آدم کے گناہ سے نجات حاصل کی جاسکے۔ عیسائی مسکلیں کے سب سے بڑے اور ذہین ترین نمائندے سینٹ آگسٹائن (SAINT AUGUSTINE) (۳۵۴ - ۴۳۰) کا کہنا ہے کہ خدا خیر ہی خیر ہے لہذا وہ شر کا خالق نہیں ہو سکتا۔ دنیا میں شر کا وجود کیوں ہے؟ اس مسئلہ کو حل کرنے کے لیے سینٹ آگسٹائن نے کہا کہ دنیا میں کوئی چیز بری نہیں ہے جو چیز بری نظر آتی ہے وہ درحقیقت بری نہیں، یہ صرف دیکھنے اور سمجھنے کا قصور ہے یعنی شر

گل ہلے رنگ رنگ سے ہے زینت چمن

ان رنگ رنگ کے پھولوں میں ہر ایک اپنی جگہ اچھا ہے اور چمن کی خوب صورتی میں اضافہ کرتا ہے۔

اس مثال اس نے مصوری سے دی کہ جس طرح تصویر میں سیاہ دھبے اور دوسرے مختلف رنگوں کے دھبے ہوتے ہیں جو تصویر میں بکھرا پیدا کرتے ہیں اور ایک دل کش اور خوب صورت تصویر مختلف رنگوں سے مل کر بنتی ہے۔ اسی طرح دنیا میں جو برائی نظر آتی ہے وہ اس کی رنگینی کے لیے ضروری ہے۔ ہیں وہ برائی اس لیے نظر آتی ہے کہ ہم سیاہ دھبوں کو تصویر سے الگ کر کے دیکھتے ہیں اگر ان سیاہ دھبوں کو تصویر میں ان کی اصل جگہ پر رکھ کر دیکھیں تو ہمیں خال خال رخ یا در کی مانند نظر آئیں گے۔ اسی طرح اگر ہم برائی کو دنیا کے پورے نقشہ میں اس کی اصل جگہ پر فٹ کر کے دیکھیں تو وہ جھلانی اور خیر نظر آئے گی۔

پیٹر ایبی لارڈ :

قدون وسطی کے دور کے عیسائی متکلم پیٹر ایبی لارڈ (PETER ABELARD) (۱۰۷۹ء — ۱۱۴۲ء) نے خیر و شر کے مسئلہ کو ایک نیا رنگ دیا۔ اس کا کہنا ہے کہ کوئی شے فی نفسہ نہ اچھی ہے اور نہ بری۔ اچھائی اور برائی کا تعلق آدمی کے ارادے اور نیت سے ہے۔ اگر کوئی انسان ایک کام اچھے ارادے سے کرتا ہے تو وہ کام اچھا ہے اور اگر وہی کام وہ برے ارادے سے کرتا ہے تو وہ برے۔ یعنی اگر ایک آدمی اچھی نیت سے چوری کرتا ہے تو نیکی ہے کیونکہ خدا نفس فعل کو نہیں دیکھتا بلکہ وہ نیت اور ارادہ کو دیکھتا ہے۔ ایبی لارڈ کے نزدیک اگر کوئی شخص نیک نیتی سے کوئی کام کرے لیکن جھٹک جلتے اور گناہ کر بیٹھے تو وہ کام نیک ہی کہلائے گا۔ اس کے نزدیک اچھائی اور برائی کا معیار انسان کا ضمیر اور اس کی نیت اور ارادہ ہے۔ اصلی گناہگار وہ شخص ہے جو بری نیت سے برا کام کرے۔ اچھی نیت سے برا کام کرنے والا برا نہیں۔

تھامس اکیواناس :

عیسائی متکلم تھامس اکیواناس (THOMAS AQUINAS) (۱۲۲۵ء — ۱۲۷۴ء) بھی یہی سمجھتا ہے کہ اچھائی اور برائی کا انحصار نیت اور ارادہ پر ہے لیکن وہ اس بات سے اتفاق نہیں کرتا کہ اگر اچھی نیت سے کوئی برا کام کیا جائے تو وہ اچھا ہو جائے گا۔ اس کے نزدیک نیکی صرف وہی ہے جو اچھی نیت سے کی جائے اور اس توقع پر کی جائے کہ اس کے نتائج بھی اچھے نکلیں گے۔ اس کا کہنا ہے کہ خدا نے تمام چیزوں کو نیک مقصد کے لیے پیدا کیا ہے اور ان میں انسان بھی شامل ہے۔ نیک مقصد کو حاصل کرنا خیر مطلق ہے اس لیے سب سے بڑی نیکی یہ ہے کہ انسان یہ جانے کہ خدا نے اسے کس مقصد کے لیے پیدا کیا ہے۔ اس مقصد کو حاصل کرنے کا بہترین طریقہ یہ ہے کہ انسان مادی دنیا کو ترک کر کے ربانیت اختیار کرے اور کسی فائقہ میں بیٹھ

کر خدا سے ملے گا۔

ایک انسان کے نزدیک برائی اچھائی کی نفی ہے۔ جہاں نیکی نہیں ہے وہاں بدی ہے اس لحاظ سے اس کے نزدیک بدی ایک منفی چیز ہے۔ چونکہ خدا نے تمام چیزوں کو نیک مقصد کے لیے پیدا کیا ہے اس لیے جب کوئی چیز اپنے مقصد کو حاصل کرنے میں ناکام رہتی ہے تو بدی پیدا ہوتی ہے۔

مائیسٹر ایکمارٹ :

مائیسٹر ایکمارٹ (MEISTER ECKHART) (۱۲۶۰ء — ۱۳۲۷ء) نے خیر و شر کا صوفیانہ نظریہ پیش کیا۔ اس کا کہنا ہے کہ اچھی اور نیک زندگی بچھے افعال اور اعمال سے نہیں بنتی بلکہ اپنی ذات کو خدا کی ذات میں فنا کر دینا اصل نیکی اور خدا کی وحدانیت سے اپنے آپ کو الگ کرنا بدی ہے۔ اس لیے انسان کا اصل کام یہ ہے کہ وہ اپنی ذات کو فنا کر کے خدا کی ذات میں گم ہو جائے۔ اس لحاظ سے ایکمارٹ نے وحدت الوجود کا نظریہ پیش کیا۔

تھامس ہابز :

تھامس ہابز (THOMAS HOBBS) (۱۵۸۸ء — ۱۶۷۹ء) کے نزدیک خیر و شر نسبتی اور اضافی ہے۔ اس میں نہ صرف زمانہ کے ساتھ تغیر و تبدل ہوتا رہتا ہے بلکہ ہر انسان کے نزدیک بھی اس کا معیار بدلتا رہتا ہے۔ ہابز کے نزدیک جس چیز سے انسان کو خوشی حاصل ہوتی ہے وہ اچھی ہے جس سے اس کو تکلیف ہوتی ہے وہ بری ہے۔ اس لیے اگر ایک چیز کسی شخص کو اچھی لگتی ہے تو ضروری نہیں کہ وہی چیز دوسرے شخص کو بھی اچھی لگے۔ اس لحاظ سے کوئی چیز خیر مطلق یا شر محض نہیں ہے۔ اس کے خیر یا شر ہونے کا انحصار ایک خاص وقت پر کسی شخص کی انفرادی پسند و ناپسند پر ہے۔ وقت بدلنے کے ساتھ اس کا معیار بھی بدل سکتا ہے، اور نیکی بدی میں اور بدی نیکی میں بھی بدل سکتی ہے۔

ڈیکارٹ :

مشہور فلسفی ڈیکارٹ (DESCARTES) (۱۵۹۶ء — ۱۶۵۰ء) کا کہنا ہے کہ خدا خیر مطلق ہے اس لیے وہ شر کا خالق نہیں ہو سکتا۔ اللہ اس نے انسان کو جو عقل دی ہے وہ اس کی رہنمائی کے لیے کافی نہیں۔ انسان کے رجحانات اور جذبات کی رو میں بہہ کر متوکر کھا جاتا ہے قوت فیصلہ کی کمی کے باعث وہ نیکی اور بدی میں تیرھیں کر پاتا اور اس طرح نیکی کا راستہ اختیار کرنے کی بجائے غلطی سے برائی کی راہ پر چل نکلتا ہے۔ لہذا

خدا کا عمل شر نہیں بلکہ شر انسان سے پیدا ہوتا ہے جو ناکافی علم کے ساتھ فیصلہ اور عمل کرتا ہے۔

سپینوزا :

سپینوزا (SPINOZA) (۱۶۳۲ء — ۱۶۷۷ء) کے نزدیک خیر و شر اضافی اصطلاحات ہیں۔ خدا ہمارے خیر و شر سے مادہ ہے کیونکہ اچھائی اور برائی کا تعلق انسان سے ہوتا ہے اور وہ بھی اس کے انفرادی ذوق سے۔ کائنات میں نیکی اور بدی کی کوئی حقیقت ہے اور نہ جواز۔ اس کے نزدیک شر اس وجہ سے پیدا ہوتا ہے کہ ہم بحیثیت جمعی نظامِ فطرت کی ترتیب سے آگاہ نہیں ہوتے۔ اشیاء کے متعلق ہمارا علم ناقص ہوتا ہے۔ اس کے باوجود ہم چاہتے ہیں کہ ہر چیز ہماری عقل کے مطابق ہو جائے اور جب ایسا نہیں ہوتا تو ہم شر نظر آتا ہے۔ ہماری عقل جس کو شر کہتی ہے وہ فطرت کی نظام اور قوانین کے لحاظ سے شر نہیں بلکہ ان قوانین کے مطابق شر ہے جو ہماری فطرت سے تعلق رکھتے ہیں۔ اس طرح ہر چیز آدمی کے تحفظ میں معین ہو وہ خیر ہے اور جو اس میں خلل پیدا کرے وہ شر ہے۔ سپینوزا کے نزدیک ایک ہی وقت میں ایک چیز اچھی بھی ہو سکتی ہے اور بری بھی ہو سکتی ہے اور دونوں صفات سے متبرک بھی۔ مثل کے طور پر خوش و خرم شخص کو موسیقی اچھی معلوم ہوتی ہے۔ مگر مازدہ اور سوگوار کو بری لگتی ہے اور مردوں کے لیے یہ اچھی ہے نہ بری۔ اس کے نزدیک خیر و شر اور نیک و بد تعصبات ہیں اور حقیقت ابدی کبھی انہیں تسلیم نہیں کر سکتی۔

جان لاک :

جان لاک (John Locke) (۱۶۳۲ء — ۱۷۰۴ء) کے نزدیک خیر و شر کے تمام کلیات انسان کی فطرت میں مرقوم ہیں۔ انسان ان کو اس طرح اپنے اندر پاتا اور محسوس کرتا ہے گویا ان کلیات کو ازل سے کسی نے اس کی لوحِ قلب پر رکھ دیا ہے۔ لاک کا کہنا ہے کہ دکھ اور سکھ شروع ہی سے انسان کے ساتھ لگا ہوا ہے اور قدرت نے ہمیں اس طرح بنایا ہے کہ ہم سکھ سے لطف اندوز ہوتے ہیں اور دکھ سے بچنے کی کوشش کرتے ہیں۔ اس لیے جن چیزوں سے ہمیں خوشی حاصل ہوتی ہے وہ اچھی ہیں اور جو تکلیف پہنچاتی ہیں وہ بری کہلاتی ہیں چونکہ ایک ہی فعل ہر شخص کے لیے خوشی کا باعث نہیں ہوتا اس لیے ہمیں دوسروں کو خوش رکھنے کے لیے بعض قوانین کی پابندی بھی کرنا پڑتی ہے۔ جان لاک کہتا ہے کہ ہم تجربات کے ذریعہ یہ سیکھتے ہیں کہ نیکی کیا ہے اور بدی کیا ہے۔ جو تجربہ ہمیں دکھ دیتا ہے وہ برے اور جس سے ہمیں سکھ ملتا ہے وہ اچھا ہے۔

ریچرڈ کمبر لینڈ :

ریچرڈ کمبر لینڈ (RICHARD CUMBERLAND) (۱۶۳۱ء — ۱۷۱۸ء) پہلا فلسفی ہے جس نے سود مند کی نظر یہ پیش کیا۔ اس کا کہنا ہے کہ انسان خود غرض نہیں بلکہ وہ معاشرہ کے دوسرے افراد کے ساتھ ہمدردی رکھتا ہے اس لیے معاشرہ کی فلاح و بہبود ہی وہ پیمانہ ہے جس سے خیر و شر کو ناپا جاسکتا ہے۔ اسی نقطہ نظر کی تائید لارڈ شافٹسبری (LORD SHAFTESBURY) نے کی۔

فرانسس ہچن (FRANCIS HUTCHESON) بھی اسی نقطہ نظر کا حامل ہے۔ اس کا نظریہ یہ ہے کہ انسانوں کی اکثریت کے لیے سب سے بڑا خیر (THE GREATEST GOOD FOR THE GREATEST NUMBER) خیر و شر کی کسوٹی ہے۔

لائبنز :

لائبنز (LEIBNITZ) (۱۶۴۶ء — ۱۷۱۶ء) کی رائے میں انسان کے اندر ازل سے ایسے اصول موجود ہیں جو خیر و شر کی معرفت اور رہنمائی کے لیے کافی ہیں لیکن انسان جذبات اور خواہشات سے مغلوب ہو کر ان اصولوں کی خلاف ورزی کر بیٹھتا ہے جس سے شر پیدا ہوتا ہے۔ ان اصولوں میں سے ایک اصول یہ بھی ہے کہ خوشی کی تلاش کرو اور مصیبت سے بچو۔ اس کے نزدیک یہی وہ کسوٹی ہے جس پر کچھ کر ہم خیر و شر کا فیصلہ کر سکتے ہیں۔ لیکن اس کے ساتھ ہی ساتھ یہ بھی کہتا ہے کہ برائی تو اچھائی کا حسن نکھارنے کے لیے ہوتی ہے۔ جس طرح تصویر میں سیاہ و سفید دوسرے رنگوں کو اجلادیتے ہیں اسی طرح بدی نیکی کے ساتھ مل کر دنیا میں رنگینی پیدا کرتی ہے۔

عما نویل کانٹ :

اس دور کے عظیم فلسفی عما نویل کانٹ (IMMANUEL KANT) (۱۷۲۴ء — ۱۸۰۴ء) کا کہنا ہے کہ خیر و شر کے بنیادی اصول ازل سے معلوم و مشہور ہیں اور یہ اخلاقی اصول انسان کی عقل اور اس کی فطرت میں مرقوم ہیں اس نے خیر و شر کو پرکھنے کے لیے ایک کسوٹی بھی دی ہے کہ جو چیز تم اپنے لیے پسند کرتے ہو وہی دوسروں کے لیے بھی پسند کرو۔ اس کے نزدیک یہ اصول نقطہ ہے کہ ہر کام وہ اچھا ہے جس کا کمال اچھا ہے۔ اس کا کہنا ہے کہ کسی فعل کے نتائج اس کے اچھے اور برے ہونے کو متعین نہیں کرتے بلکہ جو کام اخلاقی اصولوں کی پاسداری میں کیا جائے وہ اچھا ہے۔ اگر وہی کام

کسی غرض کے لیے کیا جائے، خواہ وہ مقصد نیک ہی ہو تو وہ کام اچھا نہیں ہو سکتا۔ کائنات کا کتنا ہے کہ ہمیشہ وہ کام کرو جس کی دوسرے لوگ بھی پیروی کرنا پسند کریں۔

جان فچٹہ (JOHANN FICHTE) (۱۷۶۲ء — ۱۸۱۴ء) خیر و شر کے معاملہ میں کائنات کے نظریہ کا قائل ہے۔ اس کا کہنا ہے کہ خیر و شر کے بنیادی اصول انسان کی فطرت کے اندر موجود ہیں۔ یہی کلیات خیر و شر کا معیار اور کسوٹی ہیں۔ ان اخلاقی قوانین کا محض احترام کافی نہیں ان پر عمل کرنا بھی بے حد ضروری ہے۔ کیونکہ نئی کسی ایسی حالت کا نام نہیں ہے جس پر پہنچ کر انسان ٹھہر جائے بلکہ نئی ایک جہد مسلسل کا نام ہے کہ انسان ہر قسم کے حالات میں اخلاقی قوانین کی پابندی کرتا رہے۔

آرتھر شوپنہائر:

جرمنی کے قوطی فلسفی آرتھر شوپنہائر (ARTHUR SCHOPENHAUER) (۱۷۸۸ء — ۱۸۶۰ء) کا کہنا ہے کہ انسان کا سب سے بڑا اور بنیادی داعیہ زندہ رہنے کی خواہش ہے۔ دنیا میں تمام کش مکش کی وجہ بھی یہی ہے۔ یہی داعیہ بس کی گاتھ ہے۔ تمام برائیاں اور مصیبتیں اسی سے پیدا ہوتی ہیں۔ اس کا کہنا ہے کہ اندھی خواہشوں کے درمیان ازل سے کش مکش جاری ہے۔ جہاں طاقت ور کمزور کو ہڑپ کرنا چاہتا ہے وہاں شر پیدا ہوتا ہے۔ یہ دنیا شر کی دنیا ہے۔ نئی کا اس میں کوئی وجود نہیں البتہ یہ بات ضرور ہے کہ اگر انسان اپنی خواہشوں کو نظر انداز کر کے دوسروں کے ساتھ ہمدردی کے ساتھ پیش آئے اور دوسروں کے لیے زندہ رہے تو دنیا میں نئی کا چلن ہو سکتا اور امن و چین قائم ہو سکتا ہے۔

جان سٹوارٹ مل:

دور جدید کے فلسفیوں کے نزدیک خیر و شر کے اصول ازلی اور ابدی نہیں ہیں بلکہ معاشرتی اور سماجی حالات کے مطابق یہ اصول بنتے اور بگڑتے رہتے ہیں۔ اس لیے انہوں نے خیر و شر کے اضافی ہونے کا نظریہ پیش کیا جس کے معنی یہ ہیں کہ ایک قسم کے حالات میں ایک فعل اچھا سمجھا جائے گا لیکن مختلف حالات میں وہی فعل برا سمجھا جائے گا۔ اس نظریہ کا سب سے بڑا نمائندہ جان سٹوارٹ مل (JOHN STUART MILL) (۱۸۰۶ء — ۱۸۷۳ء) ہے جس نے سود مند کی نظر پر پیش کیا۔ اس کا کہنا ہے کہ اکثریت کے لیے سب سے بڑا خیر نئی اور بدی کی کسوٹی ہے۔ اگر کسی فعل سے لوگوں کی اکثریت کو فائدہ پہنچتا ہے تو وہ اچھا ہے اور اگر کوئی فعل اکثریت کے لیے سود مند نہیں تو وہ برا ہے۔

جرمی بینٹھم:

جرمی بینٹھم (JEREMY BENTHAM) (۱۷۴۸ء — ۱۸۳۲ء) بھی سود مندی کے نظریہ کا قائل ہے۔ اس کا کہنا ہے کہ نئی اور بدی کا تعین سماجی عوامل کی بنیاد پر کیا جاتا ہے اور یہ دیکھا جاتا ہے کہ کسی فعل سے دوسروں کو کیا فائدہ پہنچتا ہے۔ اس کے نزدیک اخلاقیات محض اضافی چیز ہیں۔ اس کے لیے کوئی اصول نہیں جو انسان کی فطرت کے اندر موجود ہوں اور وہ خدائے ازل نے متعین کر دیے ہوں جن کی پابندی سے خدا خوش ہوتا اور ان کی خلاف ورزی سے ناراض ہو جاتا ہو۔

ہربرٹ سپنسر:

ہربرٹ سپنسر (HERBERT SPENCER) (۱۸۲۰ء — ۱۸۸۰ء) نے خیر و شر کی سائنسی بنیاد فراہم کرنے کی کوشش کی ہے اس کے لیے اس نے نظریہ ارتقاء کو بنیاد بنایا۔ اس نظریہ کے مطابق انسان خود کو بدلتے ہوئے حالات کے مطابق برابر ڈھالتا رہتا ہے اس لیے اس کا طرز عمل بھی ارتقاء پذیر ہوتا ہے۔ لہذا سماجی ترقی یا فتنہ طرز عمل ہی بہترین طرز عمل یعنی خیر ہو سکتا ہے۔ بہترین طرز عمل سے مراد یہ ہے کہ انسان کی زندگی اور اس کا معاشرہ آسائشوں اور رنگینوں کا مرکز بن جائے۔ دوسرے الفاظ میں اسپنسر بھی نسبتی خیر و شر کا قائل ہے لیکن وہ یہ نقطہ نظر بھی رکھتا ہے کہ خیر مطلق فوری مسرت کا نام نہیں بلکہ ایسے معاشرے کا قیام ہے جس میں انسان انفرادی اور اجتماعی طور پر خوش و خرم رہ سکے۔

جیمز اور ڈیلوی:

ولیم جیمز (WILLIAM JAMES) اور جان ڈیلوی (JOHN DEWEY) (۱۸۵۹ء — ۱۹۵۲ء) تجرباتی مکاتبہ فکر (PRAGMATIC SCHOOL) کے نمائندہ ہیں۔ ان کے دور میں چونکہ جمہوریت کا بڑا غلبہ تھا۔ اس لیے انہوں نے معاشرہ کے مفاد اور انفرادی حقوق کو بڑی اہمیت دی۔ ان کے نزدیک فرد اور معاشرہ ایک دوسرے سے پیوستہ ہیں۔ انسان کی انفرادیت معاشرہ کے ایک رکن ہی کی حیثیت سے ہے۔ ان کے نزدیک خیر وہ ہے جس کے ذریعے بحیثیت مجموعی ایک معاشرہ اور معاشرہ کے افراد کا مفاد پورا ہو سکے۔ اہم اصل وہ ہے جو ایک فرد کو ذریعہ نہیں بلکہ اپنی ذات میں خود ایک مقصد قرار دیتا ہے لیکن اس کے باوجود معاشرہ کی بہبود لازماً پیش نظر رہے گی۔ سماجی اکائی کی حیثیت سے انسانی فرد خیر و شر کا پیمانہ ہے۔ گویا فعل کے

انفرادی و سماجی نتائج خیر و شر کی بنیاد ہیں۔

اہل فلسفہ کی آراء پر تنقید

یہ تنا خلاصہ مشہور فلسفیوں کی آراء کا جنہوں نے خیر و شر کے مسئلہ سے تعرض کیا ہے اور ان سوالوں کا جواب دینے کی کوشش کی ہے جن کا حوالہ ہم نے مضمون کے شروع میں دیا تھا اب ہم ان کے جوابات کا جائزہ لیں گے۔

اضافیت کا فلسفہ :

سب سے پہلے ان فلسفیوں کو بھیجے جنہوں نے خیر و شر کو نفع کے زبردہم اور تصور کے سرخ و سیاہ دھبوں سے تشبیہ دی ہے۔ ان فلسفیوں کے نمائندے ہیراقلیطس اور سینٹاگاسٹران ہیں۔ ان کے نزدیک جس طرح نفع میں زبردہم اور تصویر میں سرخ و سیاہ دھبوں کی اہمیت ہوتی ہے اور ان سے اس کی دلکشی میں اضافہ ہوتا ہے اسی طرح نیکی اور بدی دونوں دنیا کے لیے ضروری ہیں۔ ان سے دنیا کی رنگینی میں اضافہ ہوتا ہے۔

ہمارے نزدیک ان فلسفیوں کا خیر و شر کو اشیاء پر قیاس کر لینا ان کے فکر کو غلط رخ پر لے گیا۔ خیر و شر کا تعلق اخلاقیات سے ہے۔ گویا سوال اشیاء کے اچھے اور برے ہونے کا نہیں ہے بلکہ اخلاقی حسن و قبح کا ہے۔ اشیاء میں تو کسی چیز کے اچھے اور برے ہونے کا سوال پیدا نہیں ہوتا کیونکہ ہر چیز کی اپنی افادیت ہوتی ہے۔ گھوڑے کی کھاد بھی اپنے محل میں بڑی قیمت رکھتی ہے اور میرے اور جاہلوت بھی بڑی قیمت رکھتے ہیں۔ لیکن سوال یہ ہے کہ کیا جھوٹ اور پتہ یار ہم اور ظلم دونوں مثلیک ہیں یا جھوٹ، بے ایمانی، فریب کاری، بدکاری اور بد معاشری بھی کسی محل میں عمدہ ہو جاتے ہیں؟ یہ ثابت کرنا ممکن نہیں کہ کسی موقع پر یہ چیزیں بھی مفید یا پسندیدہ ہو جاتی ہیں ان کے متعلق زیادہ سے زیادہ یہ کہا جاسکتا ہے کہ جو چیزیں ایک محل میں جائز نہیں ہوتیں دوسرے محل میں وہ بدرجہ مجبوری گوارا کر لی جاتی ہیں مثلاً جھوٹ تو ہمیشہ ہی برا ہے لیکن فرض کریجیے کہ کوئی ظالم کسی شخص کی جان لینا چاہتا ہے۔ وہ اس کی تلاش میں ہے اور آپ سے پوچھتا ہے کہ کیا آپ نے اس کو ادھر دیکھا ہے۔ آپ مظلوم کو اس کے شر سے بچانا چاہتے ہیں اور جھوٹ بول دیتے ہیں کہ آپ نے نہیں دیکھا۔ تو یہ جھوٹ اس لیے گوارا کر لیا جائے گا کہ بہر حال آپ نے بدرجہ مجبوری بولا ہے۔ اسی طرح آپ کو اضطرابی حالت میں کوئی غلام چیز بکھانے کی اجازت ہے لیکن اس طرح وہ چیز ظاہر اور عدل میں نہیں ہو جاتی۔ لہذا اشیاء کے متعلق تو یہ کہتے دوسرے کہ گندی سے گندی چیز بھی کھیت میں کام دے دے گی۔ لیکن اخلاقی برائیوں کے متعلق یہ

نہیں کہا جاسکتا۔ ان کا جواز صرف مجبوری کی حالت میں نکلتا ہے۔ اس لیے خیر و شر کو نفع کے زبردہم یا تصور کے سرخ و سیاہ دھبوں سے تعبیر کرنے والے فلسفیوں کا جواب مہمل ہے یا زیادہ سے زیادہ اس کو شاعرانہ قرار دیا جاسکتا ہے۔

نیت و ارادہ کا معیار :

اسی طریقہ سے جن فلسفیوں نے یہ رائے پیش کی ہے کہ کوئی عمل بذات خود اچھا ہے اور بُرا بلکہ انسان کی نیت اور ارادہ اس کو اچھا یا بُرا بنا دیتا ہے، ان کی رائے بھی درست معلوم نہیں ہوتی۔ کیونکہ نیت و ارادہ کے نیک ہونے سے یہ نہیں ہو سکتا کہ بدی نیکی ہو جائے۔ اگر ایک شخص کے متعلق یہ معلوم ہو کہ اس سے کوئی برا کام سرزد ہو گیا لیکن اس کی نیت اچھی تھی تو یہ نہیں کہا جائے گا کہ وہ کام اچھا تھا۔ زیادہ سے زیادہ اس کو درگزر کے قابل سمجھا جائے گا کہ اس کی نیت بدی کی نہیں تھی۔ پس نیت و ارادہ کو خیر و شر کا معیار بنانا بالکل بے بنیاد ہی بات ہے۔ اس کی کوئی دلیل نہیں۔

لذت اور مسرت کے حصول کا معیار :

لذت اور مسرت کو جن فلسفیوں نے معیار خیر قرار دیا ہے ان کی بات بھی یاد رہا ہے۔ اس سے قبل جو معیار پیش کیے گئے وہ تو شاعری تھی لیکن یہ رائے بے بنیاد ہے۔ اس کی وجہ یہ ہے کہ لذت اور مسرت کا کوئی ایک معیار مقرر نہیں کیا جاسکتا۔ عوام کی لذت کی چیزیں اور ہوتی ہیں، خواص کی لذت کی چیزیں کچھ اور ہوتی ہیں بعض اوقات ایسا بھی ہوتا ہے کہ عوام کی لذت کی چیزیں خواص کے لیے بڑی تکلیف دہ ہوتی ہیں مثلاً گلے کی جو ترنگ بلند ہوتی ہے اس سے ایک مذہب آدمی پریشان ہو جاتا ہے جبکہ دوسرے اپنے گھروں میں بیٹھے اس سے محظوظ ہوتے ہیں۔ مزید برآں عام آدمیوں کے درمیان بھی لذت اور مسرت کے معیار میں فرق ہوتا ہے۔ بعض لوگوں کو ہلکی کھینے میں لطف آتا ہے لیکن بعض لوگ اس سے بے مزہ ہوتے ہیں۔ بعض کرکٹ اور بعض دوسرے کھیلوں سے لطف اندوز ہوتے ہیں۔ اس لیے اگر ایک چیز سے ایک شخص کو مسرت حاصل ہوتی ہے تو ضروری نہیں کہ دوسرے کو بھی اس سے خوشی حاصل ہو بلکہ بعض اوقات وہ دوسروں کے لیے تکلیف دہ ہوتی ہے۔

اگر یہ بات کہی جائے کہ اکثریت کو جس چیز سے لذت اور مسرت حاصل ہو وہ خیر ہے تو یہ بات بھی درست معلوم نہیں ہوتی۔ مثلاً ٹیلیوژن کا فائدہ تو بہت عام ہے۔ لیکن جتنا اس کا فائدہ عام ہے اتنا ہی بلکہ اس سے زیادہ اس کا ضرر بھی عام ہے۔ اس کے علاوہ زیادہ کے لحاظ سے بھی اکثریت کے نقطہ نظر میں فرق پڑتا ہے۔ ایک

زمانہ میں ایک چیز اکثریت کے لیے مسرت کا باعث ہوتی ہے لیکن زمانہ گزرنے کے بعد وہ نفرت کے قابل ہو جاتی ہے۔ مثلاً ایک دور میں لوگوں کو غلام بنانا قابلِ فخر سمجھا جاتا تھا لیکن اب یہ قابلِ نفرت قرار پایا ہے۔ مزید برآں مختلف معاشرہ میں لذت و مسرت کے معیار بھی مختلف ہوتے ہیں۔ مثلاً ایک معاشرہ میں سانپ اور مینڈک کھانے میں لوگوں کو بڑا مزہ آتا ہے لیکن دوسرے مقامات پر لوگ ان چیزوں کے کھانے سے خوف زدہ ہوتے ہیں۔ سب سے بڑی بات یہ ہے کہ لذت اور مسرت کا تعلق جتنا اشیائے خارجی سے ہے اس سے بہت زیادہ انسان کی باطنی حالت سے ہے۔ اگر تحقیق کی جائے تو معلوم ہوگا کہ خارجی چیزوں سے مسرت کا تعلق بڑے نام ہے۔ حقیقت میں اس کا تعلق انسان کے نفس، اس کے باطن اور قلب سے ہے۔ ایک پریشان حال اور فسرہ آدمی کے سامنے اگر آپ کوئی اچھا لکڑھیر دیں تو وہ اس سے محظوظ نہیں ہو سکے گا۔ اگر کسی سوگوار اور غم زدہ شخص کے سامنے آپ بہترین کھانا پیش کریں تو وہ اس سے لطف اندوز نہیں ہو سکے گا۔ انسان کو اگر عقل سلیم حاصل ہو اور نفس مطمئنہ کی بادشاہی حاصل ہو تو وہ ناں جو میں بھی وہ لذت پاتا ہے جو میٹھ و ماہی میں اس کو نہیں ملتی۔

سودمندی کا معیار :

اسی طرح سودمندی کا نظریہ ہے کہ جس چیز میں فرد اور معاشرہ کا فائدہ ہو وہ خیر ہے لیکن جن چیزوں میں سودمندی نظر آتی ہے اگر ان کو پرکھ کر دیکھا جائے تو اس میں سب کی ہلاکت نظر آئے گی۔ مثلاً میکینک سٹم ہے جس کے متعلق آپ کہہ سکتے ہیں کہ اس کی سودمندی سے انکار کی گنجائش نہیں ہو سکتی۔ لیکن دوسرے پہلوؤں سے دنیا چیخ رہی ہے کہ اس نظام نے ساری دنیا کو سود کے جال میں پھانس لیا ہے۔ اسی طرح سائنس کی افادیت میں تو کوئی اختلاف نہیں ہو سکتا لیکن سائنس نے انتہائی مہلک ہم اور ہتھیار ایجاد کر کے اس کا اتنا بھاری ذخیرہ جمع کر دیا ہے کہ ساری دنیا قیامت کے دہانے پر کھڑی ہے۔ اگر کوئی چھوٹا سا حادثہ ہو جائے تو ساری دنیا بھک سے اڑ جائے گی۔ اس لیے یہ نظریہ بہت مخدوش ہے۔

ڈیکارٹ کا نظریہ :

ڈیکارٹ نے ایک طرف تو خدا کو خیر مطلق قرار دیا لیکن دوسری طرف یہ کہہ دیا کہ خدا نے انسان کو جو عقل دی ہے وہ زندگی کے مسائل سے عمدہ برا ہونے کے لیے ناکافی ہے اور انسان کی اس کوتاہی کی بدولت شر پیدا ہوتا ہے اس فلسفے کا لازمی نتیجہ یہ نکلا کہ خدا نے انسان کو ایک بڑی آزمائش میں تو جمال دیا لیکن بقدر ضرورت زاد راہ نہیں دیا۔ اس نے جتنی مقدار میں جذبات اور رجحانات طبع انسان میں رکھ دیے، ان کو قابو میں رکھنے کے لیے

جتنی فہم و بصیرت کی ضرورت تھی وہ عطا نہیں کی۔ یعنی سہ
درمیان قعر دریا تختہ ہندم کردہ
بازمی گوئی کہ دامن ترکمن ہشتیار ماش

ڈیکارٹ نے یہ نہیں سوچا کہ ایک پہلو سے وہ خدا کی تعریف کر رہا ہے کہ اس نے انسان کو عقل جیسی اعلیٰ دار فاعلیت سے نوازا ہے اور دوسرے پہلو سے وہ اسے الزام دے رہا ہے کہ زندگی کے مسائل حل کرنے کے لیے یہ صلاحیت ناکافی اور غیر متوازن ثابت ہوئی ہے۔ معلوم نہیں ڈیکارٹ کو اپنے فلسفہ کا یہ سقم کیوں نظر نہیں آیا؟

سینوزا کا نظریہ :

سینوزا (Senoz A) کی یہ بات کہ خدا خیر و شر سے ماورا ہے اور اس کا تعلق صرف انسان سے ہے بہت تعجب خیز اور اس کے اپنے مذہب کے خلاف ہے۔ وہ وحدت الوجود کا قائل ہے۔ اس کے نزدیک خدا مجسم (Merson) شکل میں نہیں ہے کائنات کے مجموعی نظام میں جو حرکت اور سرگرمی ہے یہی خدا ہے اور ہم آپ اس کائنات کے اجزائیں اس لیے ہم بھی خدا ہیں۔ اس کا یہ مقولہ مشہور ہے کہ جب ہم اپنے سے محبت کرتے ہیں تو خدا سے محبت کرتے ہیں کیونکہ ہم خدا ہیں۔ اس لیے جب وہ خیر و شر کو صرف انسان سے متعلق قرار دیتا ہے تو یہ بات اس کے اپنے فلسفہ کے ساتھ ہم آہنگ نہیں ہوتی۔

فطرت کے امام کا نظریہ :

تاریخ کے عظیم فلسفی جن میں سقراط، افلاطون، ارسطو، کانٹ، جان لاک، لامبٹنر سب شامل ہیں، یہ دیکھتے رہے ہیں کہ خیر و شر دو مستقل اور حتمی چیزیں ہیں۔ ان کے کلیات فطرت انسان میں مرقوم ہیں۔ اخلاقی قوانین کا شعور انسان کو ازل سے دلیعت ہے۔ ایک فوری بذاتی اس کے اندر موجود ہے اس کی رہنمائی کرتا ہے۔ بسا اوقات انسان ان اخلاقی قوانین کو بھول جاتا ہے تو اسے یاد دہانی کی ضرورت پڑتی ہے۔ اس لیے خود شناسی ضروری ہے۔ یہ اصل علم ہے جو انسان کو راہِ راست پر رکھتا ہے اور یہی خیرِ اعلیٰ ہے۔ اگر انسان کی اپنی صلاحیتیں متحقق ہو جائیں تو وہ نیکی کا راستہ اختیار کرتا اور بدی سے اجتناب کرتا ہے۔ اس طرح وہ کمال کا درجہ حاصل کر لیتا ہے۔

میرے نزدیک ان بڑے فلسفیوں کا نقطہ نظر بہت مضبوط ہے۔ میں اس کو درست سمجھتا ہوں اور اگلے حل کرتا ہوں گا کیونکہ یہ نقطہ نظر قرآن مجید سے اقرب ہے۔

مشرک وجود :

اب رہ گیا یہ سوال کہ اگر خیر و شر کے الگ الگ وجود ہیں تو کیا ان دونوں کے خالق الگ الگ ہیں۔ بیشتر فلسفیوں نے اس کا جواب نہیں دیا۔ جن فلسفیوں نے خیر و شر کو اضافی اور نسبی کہا ہے تو انہوں نے اس مسئلہ ہی کو ختم کر دیا۔ مشرک مذہب میں خیر کا خالق الگ اور شر کا دیوتا الگ ہے۔ عیسائی متکلمین نے جو (Apologetics) کہلاتے ہیں، اس سوال کا جواب دیا لیکن وہ بھی مشرک نہ ہی ہے۔ ان کے منہ سے تھامس ایکوئاس اور سینٹ آگسٹائن کا مذہب یہ ہے کہ خدا خود خیر مطلق ہے اس لیے وہ شر کا خالق نہیں ہو سکتا اس نے انسان کو خیر پر پیدا کیا لیکن دنیا میں مادہ بھی ہے۔ انسان مادہ کی طرف رجحانات رکھنے کی وجہ سے گناہ میں مبتلا ہو جاتا ہے۔ شیطان نے انسان کو اس طرح پھیلایا کہ اس نے اس کو مادے کی طرف مائل کر دیا۔ عیسائی متکلمین کی اس تقریر سے دینی ثابت ہو جاتی ہے اور یہ بھی معلوم ہوتا ہے کہ شیطان شر کو وجود میں لانے کا ذریعہ بننا ہے اب یہ سوال پیدا ہوتا ہے کہ شیطان کو کس نے پیدا کیا؟ اس کا جواب عیسائی متکلمین کی سمجھ میں نہیں آیا۔ وہ شیطان کی توجیہ نہیں کر سکے۔ اگر شیطان شر کا منبع ہے اور ایسی طاقت رکھتا ہے کہ وہ جس کو چاہے شر میں مبتلا کر دے تو پھر یہ سوال باقی رہتا ہے کہ خدا نے یہ شر کیوں پیدا کیا جب کہ وہ خیر مطلق تھا؟

کیا خیر و شر ممکن ہے :

بعض مسلمان متکلمین نے یہ خیال ظاہر کیا ہے کہ ہم اخلاقی اصولوں کو اس لیے مانتے ہیں کہ خدا اور رسولؐ نے اس کا حکم دیا ہے۔ چونکہ رسولؐ نے فرمایا ہے کہ جھوٹ، لالچ، ظلم، بے انصافی، دیاکاری بری چیزیں ہیں جن سے بچنا چاہیے اس لیے ہم ان کو برا سمجھتے ہیں۔ اسی طرح رسولؐ نے پرہیز، ہمدردی، عدل اور رحم کو اچھی اخلاقی صفات قرار دیا ہے اور حکم دیا ہے کہ ان کی پاسداری کی جائے اس لیے ہم ان کو اچھا سمجھتے ہیں۔ اگر رسولؐ جھوٹ کو اچھا کہتے تو ہم بھی اس کو اچھا ہی مانتے۔ ان متکلمین نے یہ نہیں سوچا کہ اگر اللہ تعالیٰ نے بعض چیزوں کو برا اور بعض کو اچھا قرار دیا ہے اور بے مقصد ہی قرار دیا ہے تو اس نے انسان کی فطرت میں پرہیز، عدل اور رحم سے محبت اور جھوٹ، ظلم اور دوسری برائیوں سے نفرت کیوں رکھی ہے؟ اگر فطرت انسانی میں کوئی چیز دو دلیت نہیں تو پیغمبروں نے یاد دہانی کس لیے کرائی ہے۔ اگر خیر اور شر صرف حکمی ہیں تو اللہ تعالیٰ نے قرآن مجید میں بار بار یہ کس لیے کہا ہے کہ تم سمجھتے کیوں نہیں، تم عقل سے کام کیوں نہیں لیتے، تم کہاں جھٹک جلتے ہو! اگر ان متکلمین کی بات صحیح ہوتی تو کامرانی کا انداز یہ ہوتا کہ میں کہتا ہوں اس لیے مانو۔ لیکن اس کے برعکس اللہ تعالیٰ نے انسان

کو بار بار آفاق اور انفس پر غور کرنے کی دعوت دی ہے تاکہ وہ اپنی عقل سے کام لے کر صحیح نتائج تک پہنچ سکے، پس جن لوگوں نے خیر و شر کو حکمی قرار دیا ہے ان کی بات بالکل ہی بے وزن ہے۔

قرآن مجید کی تعلیم

خیر و شر کے ضمن میں قرآن مجید کا سارا فلسفہ انسان کی فطرت اور اس کے مضمرات پر مبنی ہے۔ اس کا دعویٰ ہے کہ تمام صحیح عقائد، اعمال اور جن اچھائیوں اور نیکیوں کی تعلیم اس نے دی ہے اور جن برائیوں سے انسان کو روکا ہے ان میں سے کون چیز بھی اس کے خارج سے اس پر لا دی نہیں گئی ہے بلکہ انسان کو انہی باتوں کی یاد دہانی کی گئی ہے جو اس کی اپنی فطرت کے اندر چھپے دو دلیت ہیں لیکن اس نے ان کو نظر انداز کر رکھا ہے۔

خیر اعلیٰ — توجیہ :

قرآن مجید کے نزدیک 'خیر اعلیٰ' خداوند تعالیٰ کی وحدانیت اور ربوبیت کا اقرار ہے۔ اس نے احکام شریعت میں اسے سرفہرست رکھا ہے اس نے جہاں جہاں اخلاق و کردار کے اچھے اوصاف کا حوالہ دیا ہے ان کا مرکز خیر اور ان کی اصل الاصول اسی تصور توحید کو قرار دیا ہے۔ یہ تمام نیکیوں کے لیے شہرِ پناہ کی حیثیت رکھتی ہے جس کے بغیر کوئی نیکی اور بھلائی محفوظ و مامون نہیں۔ نبی صلی اللہ علیہ وسلم نے اس حقیقت کو واضح فرمایا۔ آپ سے پوچھا گیا : اُتِیَ الْاَعْمَالُ الْفَضْلُ (کون سا عمل سب سے افضل ہے) آپ نے فرمایا 'ایمان باللہ (اللہ پر ایمان)۔ اسی طرح کسی صحابی نے آپ سے سوال کیا : اِیُّ الذَّنْبِ اَعْظَمُ عِنْدَ اللّٰہِ (اللہ کی نگاہوں میں کون سا گناہ سب سے زیادہ سنگین ہے)۔ آپ نے جواب دیا : اَنْ تَجْعَلَ لِلّٰہِ سِدًّا وَهُوَ خَلَقَکَ (یہ کہ تو اللہ کا ہمسرہ ٹھہرے حالانکہ وہی ہے جس نے تجھے پیدا کیا)۔

چونکہ تمام انبیائے کرام ایک ہی چہرہ صافی سے ستیض ہوتے ہیں اس لیے حضرت مسیح علیہ السلام کا بھی اسی طرح کا جواب انجیل میں منقول ہے۔ اسرائیلی فقیہوں نے جب آپ سے یہ سوال کیا کہ سب حکموں میں اول کون سا ہے تو انہوں نے جواب دیا کہ "اول یہ ہے، اے اسرائیل سن، خداوند ہمارا ایک ہی خداوند ہے اور تو خداوند اپنے خدا سے اپنے سارے دل اور اپنی ساری جان اور اپنی ساری عقل اور اپنی ساری طاقت سے محبت رکھ۔" (مرقس ۱۲ : ۲۹ - ۳۰)۔

اس خیر اعلیٰ کو خدا نے کس طرح انسان کی فطرت میں سمویا ہے اس کا حوالہ دیتے ہوئے قرآن مجید نے

بیان کیا ہے کہ اللہ تعالیٰ نے تمام بنی آدم کی ادوار پیدا کیں تو ان سے اقرار کیا کہ وہ اللہ ہی کو اپنا واحد رب بنائیں گے۔ یہ اس لیے کیا گیا کہ مبادا قیامت کے دن انسان یہ عذر کر دے کہ وہ اس حقیقت سے غافل رہا۔ سورہ اعراف میں ہے:

وَإِذْ أَخَذْنَا مِيثَاقَ بَنِي آدَمَ
مِنْ ظُهُورِهِمْ ذُرِّيَّتَهُمْ وَأَشْهَدُوا
لَهُمْ عَلَىٰ أَنْفُسِهِمْ أَلَسْتُ
بِرَبِّكُمْ مَّا لَئِنْ شَهِدْنَا
أَنْ تَقُولُوا يَوْمَ الْقِيَامَةِ إِنَّا
كُنَّا عَنْ هَذَا غٰفِلِينَ
(اعراف : ۱۷۲)

اس سے معلوم ہوا کہ توحید کا تصور انسانی فطرت کے بدیہیات میں سے ہے۔ اس لیے یہ ہر انسان پر ایک حجت قاطع ہے۔ اس باطنی شہادت سے انحراف کے لیے خارجی اثرات کا عذر خدا کے ہاں مسموع نہیں ہوگا۔ قرآن مجید کے اس بیان پر ایک شخص یہ اعتراض کر سکتا ہے کہ اسے اس واقعہ کا منفعہ ہونا یاد نہیں۔ اگر ایک آدمی کو اس کا موقع عمل اور تاریخ یاد نہ ہو تو اس سے نفس افراد کی صحت و صداقت پر کوئی اثر نہیں پڑتا۔ انسان پر حجت قائم کرنے کے لیے یہ امر کافی ہے کہ اس اقرار کی یادداشت اس کے اندر موجود ہے۔ چنانچہ جہاں تک ایک خدا کے وعدہ و لاشریک کے اقرار کا تعلق ہے اس پر دنیا بھر کے ہر زمانے کے مشرک اور موجد سب متفق رہے ہیں اس لیے یہ چیز کسی دلیل کے قیام کی محتاج نہیں ہے۔ دلیل کی ضرورت شرک کو ثابت کرنے کے لیے پیش آتی ہے چنانچہ قرآن مجید نے مشرکین سے جبکہ جگہ یہ مطالبہ کیا ہے کہ وہ اپنے خود ساختہ شریکوں کے حق میں کوئی دلیل لائیں۔

خیر و شر کا الہام فطرت میں :

توحید پر جس گواہی کا ذکر مذکورہ آیت میں ہے یہ توحید کے تمام متضمنات اور تقاضوں پر محیط ہے۔ لہذا تمام خیر اور خیر الہی سے پیوستہ ہے اور اس اصل کی فروع کی حیثیت رکھتا ہے۔ شرک کی حیثیت اس سے متضاد و عینہ مستقل انداز کی ہے۔ یہ بات کہ خدا نے اخلاقی خیر اور شر دونوں کا علم انسانی فطرت میں ودیعت کر دیا ہے، سورہ الشمس میں بیان ہوئی ہے فرمایا :

وَفُضِّلَ مَا سَوَّاهُ مَّا لَمْ يَكُنْ
فَجُودَهَا وَتَقْوَاهَا
(الشمس - ۷ - ۸)

اہل فلسفہ کے ایک گروہ کا خیال ہے کہ انسان جب پیدا ہوتا ہے تو اس کی فطرت بالکل ایک لوحِ سادہ ہوتی ہے۔ اس پر جتنے لغزش بھی ابھرتے ہیں، بعد میں ادا کا دشواری پیدا ہونے کے بعد محض ماحول کے اثر سے ابھرتے ہیں۔ قرآن کی روش سے یہ خیال محض مغالطہ ہے۔ ماحول کے پاس رطب و یابس روایات کا جو اندوختہ بھی ہے وہ سب انسان کی فطرت ہی کے بناؤ یا بگاڑ کا کرشمہ ہے جو باتیں اس کی فطرت کے اصل منبع سے ابھرتی ہیں وہ خیر، عدل، حق اور معروف ہیں اور ہر مومن و کافر ان کو اسی حیثیت سے جانتا ہے۔ جن باتوں پر انسان کی خواہشات کی بے اعتدالیوں غالب آگئی ہیں وہ شر اور ظلم، باطل اور منکر بن گئی ہیں اور ہر انسان کی فطرت کی آواز یہی ہے کہ یہ ناپسندیدہ کام ہیں۔

اللہ تعالیٰ نے انسان کو زندگی کی جدوجہد سے عمدہ برآ ہونے کے لیے جن متعدد صلاحیتوں اور تقاضوں سے نوازا ہے، نیکی اور بدی کا شعور بھی ان میں سے ایک ہے۔ اسی لیے اللہ تعالیٰ نے اپنی عنایات بیان کرتے ہوئے فطرت کی اس تعلیم کو اپنا خاص انعام قرار دیا ہے۔ فرمایا :

أَلَمْ يَجْعَلْ لَّكَ عَيْنَيْنِ
وَشَفَتَيْنِ وَهَدًى
بَيْنَهُ التَّجْدِينَ
(بلد - ۸ - ۱۰)

یعنی اللہ تعالیٰ نے انسان کو مشاہدہ کے لیے دو آنکھیں اور نطق و بیان کے لیے زبان اور ہونٹ عطا کیے تو صحیح راستہ دیکھنے کے لیے نیکی اور بدی کا شعور بھی عطا فرمایا۔

قرآن مجید اس بات کے حق میں ہے جو اسطو کہتا ہے کہ انسان کے اندر ایک نوریزدانی ہے۔ قرآن نے اسے اللہ تعالیٰ کی طرف سے نفع و روح سے تعبیر کیا ہے اور بتایا ہے کہ اس نفع و روح کے بعد ہی انسان مسجود ملائکہ بنا۔ جب اللہ تعالیٰ نے تخلیق انسان کے بارہ میں اپنی پوری اسیم ملائکہ کے سامنے رکھی تو ان کو سجدہ کرنے کا حکم ان الفاظ میں دیا :

فَإِذَا سَوَّيْتُهُ وَنَفَخْتُ فِيهِ
مِنْ رُوحِي فَسْجُدُوا لِلَّهِ سَاجِدِينَ
(حجر - ۲۹)

جب میں اس کے لوہے تک ستاروں اور اس میں اپنی روح میں سے جھکوں اور جب تم اس کے سامنے سجدہ میں آؤ گے۔

یہی وہ نورِ بزدلی ہے جس کا تحقق اگر ہو جائے تو انسان کمال کا وہ درجہ پائے گا جو اس کی فطرت میں مضمر ہے۔ قرآن کا مزید یہ بیان ہے کہ اس دین کی جو انسان کی فطرت میں رکھا ہوا ہے اور انسان جس کو بھلا دیتا ہے، یاد دہانی کے لیے انبیاء آتے رہے اور اللہ تعالیٰ کی وحی لاتے رہے۔ ان کے لائے ہوئے دین کو انسانی فطرت سے کوئی اجنبیت نہ تھی۔ لہذا اسے دین فطرت ہی سے تعبیر کیا گیا۔ فرمایا:

فَأَنشَأْنَا مِنْكُمْ آلِهَةً فَلْيَدِينُوا ۚ إِنَّا أَنشَأْنَاهُمْ قَبْلُ ۚ فَالْيَوْمَ لَكُمْ إِلَهُكُمْ ۚ وَأَلْهَيْنَا عَنْكُمْ آلِهَاتِكُمْ ۚ إِنَّهُمْ أَكْثَرُ الْغَالِبِينَ ۚ (سورہ زمرہ: ۲۵)

پس تمہارا میں نے پہلے ہی سے ان کے لیے الٰہیں پیدا کر رکھی ہیں۔ اب آج تم ان کے لیے الٰہ بنو۔ یہ اللہ کی وہ فطرت ہے جس پر اس نے لوگوں کو پیدا کیا ہے۔ اللہ تعالیٰ کی فطرت کو تبدیل کرنا جائز نہیں ہے۔ یہی سیدھا فطری دین ہے۔ لیکن اکثر لوگ نہیں جانتے۔

(ردم - ۳۰)

معلوم ہوا کہ دین اسلام اور فطرت میں کوئی بیگانگی اور دوری نہیں۔ دونوں ایک چیز ہیں جن میں تعلق اجمال اور تفصیل کا ہے۔ جو کچھ فطرت میں لکھا ہوا ہے اس کی تفصیل وحی الہی سے ہوتی ہے۔ سورہ نور میں فطرتِ سلیم اور وحی الہی کو نور علی نور (روشنی پر روشنی) سے تعبیر بھی کیا ہے۔ یعنی وحی الہی تاریکی کے اوپر روشنی نہیں بلکہ روشنی کے اوپر روشنی ہے۔

نفس انسانی کا مخفی زاہر:

اللہ تعالیٰ نے انسانی فطرت میں صرف نیکی اور بدی کا شعور ہی نہیں رکھا بلکہ اس کے اندر ایک مخفی زاہر (نفسِ لوامہ) بھی رکھا ہے جو اس کو جب وہ کسی بدی کا ارتکاب کرتا ہے ملامت اور سرزنش کرتا ہے اور جب نیکی کرتا ہے تو اس کو شاباش دیتا ہے۔ قرآن نے اس مخفی زاہر کو قیامت کی ایک دلیل کے طور پر پیش کیا ہے:

لَا أُقْسِمُ بِتَوْبَتِهِمْ أَوْ بِآلِهَتِهِمْ ۚ إِنَّهُمْ أَكْثَرُ الْغَالِبِينَ ۚ (سورہ زمرہ: ۲۵)

نہیں۔ میں قسم کھاتا ہوں زورِ عرش کی اور نہیں۔ میں قسم کھاتا ہوں نفسِ لوامہ کی۔

(قیامہ - ۲۰۱)

انسان اپنی خواہشوں سے مغلوب ہو کر اپنا توازن کھو بیٹھتا اور برائی کی طرف مائل ہو جاتا ہے۔ نفس کے اس رجحان کو قرآن میں نفسِ لوامہ سے تعبیر کیا گیا ہے۔ حضرت یوسف علیہ السلام نے نفس کے اس پہلو

کی طرف یوں اشارہ فرمایا:

وَمَا أُبَرِّئُ نَفْسِي ۚ إِنَّ النَّفْسَ لَأَمَّارَةٌ بِالسُّوءِ ۚ (سورہ یوسف: ۱۵)

اور میں اپنے نفس کو بری نہیں قرار دیتا۔ نفس تو براہوں کی راہ بھگانے والا ہے۔

(یوسف - ۱۵)

لیکن نفس جو مکہ شکیوں کا شعور بھی رکھتا ہے اور اس کی فطرت تقاضا کرتی ہے کہ وہ نیکی پر قائم رہے اس وجہ سے جب توازن برقرار رہتا ہے اس وقت تک وہ اپنے کو بھی اگر اس سے کوئی برائی صادر ہوتی ہے ملامت کرتا ہے اور دوسروں کی برائیوں کو دیکھ کر بھی کڑھتا ہے اور بسا اوقات اس پر ملامت کرتا ہے۔ نفس کے اس پہلو کو نفسِ لوامہ سے تعبیر فرمایا گیا۔

نفس کے توازن کو درست رکھنے کی تدبیر اللہ تعالیٰ نے یہ بتائی ہے کہ آدمی برا برا اپنے رب اور روزِ جزا و سزا کو یاد رکھے۔ یہ یاد نفس کے توازن کو درست رکھتی ہے اور آدمی کبھی اس کی خواہشوں سے اتنا مغلوب نہیں ہوتا کہ بالکل ان کے آگے سپرد انداز ہو جائے۔ اگر کبھی کوئی لغزش ہو جاتی ہے تو نفسِ لوامہ اس کو فوراً ٹوکتا ہے اور وہ فوراً متنبہ ہو کر توبہ و انابت سے اس داغ کو مٹانے کی کوشش کرتا ہے جس نفس کے اندر یہ توازن پیدا ہو جائے قرآن نے اس کو نفسِ مطمئنہ سے تعبیر فرمایا ہے۔ تربیتِ نفس کا سب سے اونچا مرتبہ یہی ہے جس کو حاصل کرنے کے لیے اللہ تعالیٰ نے انسان کو دعوت دی ہے اور شریعت کے ذریعہ جس کا اہتمام فرمایا ہے۔ اسی نفس کو آخرت میں راضیہ مرضیہ کا مقام حاصل ہوگا جو نفسِ انسانی کی معراج ہے۔ قرآن مجید نے تخلیقِ انسانی کے روز سے آگاہ کرتے ہوئے اس کی فطرت کے بارے میں جو کچھ بتایا ہے کیا یہ دعویٰ ہی دعویٰ ہے یا اس کی کوئی دلیل بھی ہے۔ کیسے اس پہلو سے خود کریں۔

فطرت میں خیر و شر کا تصور بدیہی امر ہے:

انسانی فطرت کے اندر نیکی اور بدی دو لیت ہونے کی سب سے بڑی دلیل تو یہ ہے کہ یہ ابدہ ابدیہیت ہے۔ یعنی یہ بات اتنی روشن اور واضح ہے کہ اس پر کسی دلیل کی ضرورت نہیں۔ دوسری قیام دہلیں ہیں۔ دلیل دہلیں دکھارہوتی ہے جہاں دلیل دعویٰ سے زیادہ واضح ہو۔ اگر دعویٰ خود زیادہ واضح ہو تو دلیل بے کار ہو جاتی ہے۔ اب جو چیزیں محسوس کرتا ہوں، اسے اپنے دل کی آواز پاتا ہوں تو دوسروں کوئی شخص لاکھ اس کے نشان مجھے قائل کرنا چاہے میں اس کی بات نہیں مانوں گا۔ دل میں اگر درد ہوتا ہے یا پیٹ دکھتا ہے تو اس کو مریض محسوس کرتا ہے، اس کے لیے خارج سے کسی دلیل کی ضرورت نہیں ہوتی۔ اگر کوئی شخص مریض کو قائل کرنا

چاہے کراسے کوئی تکلیف نہیں تب بھی وہ اسے ماننے سے انکار کر دے گا کیونکہ وہ اپنے اندر اسے محسوس کرتا ہے۔ سورج پر آپ دیل قائم کرنا چاہیں تو کیا دیل قائم کریں گے؟ کوئی دیل سورج سے زیادہ روشن تو ہو نہیں سکتی۔ اس پر دیل تو صرف یہ ہے کہ آپ آنکھ کھولیں اور دیکھیں۔ اسی طرح دل گواہی دیتا ہے اور کبھی شہر میں نہیں پڑتا کہ پچ اچھی چیز ہے اور جھوٹ بری چیز ہے۔ ظلم بری چیز ہے انصاف اچھی چیز ہے۔ نیکی رحمِ مردت، رافت، شفقت، اعلیٰ اخلاقی جوہر ہیں تو دل کی اس گواہی کو ثابت کرنے کے لیے اور کون سی دلی ہو سکتی ہے جو اس سے بھی زیادہ قوی ہو۔

توارث اور تواتر :

دوسری اہم حقیقت یہ ہے کہ انسان کا ضمیر ہر گناہ پر برابر اس کو ڈکاتا رہتا ہے۔ اگر برائی کا شعور انسان کی فطرت میں نہ ہوتا تو ہرگز یہ ممکن نہ تھا کہ مختلف برا خطوں، ممالک اور مختلف قومیتوں اور مذاہب کے باشندوں کے درمیان بنیادی نیکیوں اور بنیادی برائیوں کے بارے میں اس قدر اتفاق رائے پایا جاتا۔ جب لوگوں کے ذہن سہم، رسم و رواج، ثقافت و تہذیب ہر چیز میں اختلاف موجود ہے تو صرف نیکی اور بدی کے احساس ہی میں اتفاق رائے کیوں ہے؟ ظاہر ہے کہ یہ اتفاق رائے اس لیے پایا جاتا ہے کہ فطرانے انسان کی فطرت ہی کے اندر خیر و شر کا احساس و شعور سمویا ہے۔ اسی چیز کو قرآن مجید نے یوں بیان فرمایا ہے:

بَلِ الْإِنْسَانُ عَلَىٰ نَفْسِهِ كَافٍ
وَلَوْ أَنَّهُمْ مَعَاذَ اللَّهِ

(قیامۃ - ۱۳، ۱۵)

بنی نوع انسان میں نیکیوں کا نیکی ہونا اور بدیوں کا بدی ہونا اس طریقے سے معلوم اور مشہور ہے کہ اس توارث اور تواتر کو کسی طریقے سے توڑا نہیں جاسکا۔ بعض سوسائٹیوں میں اس کے خلاف بغاوت تو ضرور ہوئی لیکن دنیا کے اجتماعی ضمیر نے اس کو کبھی گوارا نہیں کیا۔ مثلاً پارسیوں کے ہاں بہن کے ساتھ نکاح کو جائز قرار دینا دیا گیا یا اسپارٹا والے کمزور بچوں کو قتل کر دیتے یا اہل عرب لڑکیوں کو زندہ درگور کر دیتے تو یہ خاص قبیلوں اور خاندانوں کے اندر کی ایک بیماری تھی عقل عام نہ صرف یہ کہ کبھی اس کے حق میں نہیں ہوتی بلکہ ان لوگوں کو بھی فطرت کا جرم ہی گردانتی رہی۔

خیر و شر کی ایک فطری کسوٹی :

ایک عام مشاہدہ یہ بھی ہے کہ وہ لوگ جو برائی کا ارتکاب یا دوسروں پر ظلم کرتے ہیں وہ نہ تو اپنے

کام کو کبھی نیکی سمجھتے ہیں اور نہ یہ گوارا کرتے ہیں کہ کوئی دوسرا شخص بھی ان کے ساتھ وہ سلوک کرے جو وہ خود ان سے روا رکھتے ہیں۔ اسی لیے یہ اصول بھی انسان کی فطرت میں ہے کہ وہ دوسروں کے لیے بھی وہ بات پسند نہ کرے جو اپنے لیے پسند نہیں کرتا۔ یہ اصول خیر و شر کے لیے ایک کسوٹی میا کرتا ہے۔ جس پر شر کا شہر ہونا جب متعین ہو جاتا ہے تو خیر کا خیر ہونا بھی متعین ہو جاتا ہے۔ فطرتِ انسانی کے اسی پہلو کی طرف سورۃ تطہیف میں توجہ دلائی ہے۔ فرمایا :

وَيُلْزِمُ الْمُطَفِّعِينَ الَّذِينَ إِذَا أَكْتَلُوا
عَلَىٰ امْتِنَانٍ يَسْتَوْفُونَ وَإِذَا كَانُوا لَهُمْ
أَوْ ذُرِّيَّتُهُمْ يَحْسِرُونَ

(تطہیف : ۱-۳)

یعنی 'اُنچے خود رانی پسندی دیگران رامپند' کا اصول انسانی فطرت پر مبنی ہے۔ یہ اصول صحیح اور غلط رویہ کو بغیر کسی خارجی ثبوت کے بالکل واضح کر دیتا ہے۔

فطرت اختیار و ارادہ کے ساتھ ہے :

یہاں ایک بڑا اہم سوال پیدا ہوتا ہے کہ اگر خیر و شر کا امتیاز ایک فطری چیز ہے تو پھر دنیا کی اکثریت اس سے باہمی کیوں ہے؟ فطری چیز کا تقاضا تو یہ تھا کہ سب لوگ اسی راستہ پر ہوتے یا کم سے کم اکثریت اس راستہ پر ہوتی لیکن اکثریت تو نیکی کے راستہ سے ہٹی ہوئی ہے اس مسئلہ کو سمجھنے کے لیے چند باتیں ذہن میں رکھنی چاہیں۔

ایک یہ کہ جبلت اور فطرت میں فرق ہے۔ حیوانات کی جبلت اور چیز ہے اور انسان کی فطرت اور چیز ہے۔ حیوانات تو جبلت کے ساتھ بندھے ہوئے ہیں، اس سے مزو انحلاف نہیں کر سکتے۔ جلی چھچھوڑے، دودھ اور گوشت کھاتی ہے۔ سیب اور انگور دیکھیے تو مرجائے گی لیکن اس کو کھانا گوارا نہیں کرے گی۔ خیر گوشت کھاتا ہے بھوکوں مرجائے گا لیکن گھاس نہیں کھائے گا۔ انسان کا حال اس سے بہت مختلف ہے وہ چاہے تو زہر کو تریاق بنائے، درختوں کے پتوں، جڑوں اور گھاس پھوس سے اپنا پیٹ بھرے۔

اس کے معنی یہ ہیں کہ انسان کی فطرت اختیار اور ارادہ کے ساتھ ہے۔ سب سے بڑا مانع جو انسان کو مانع ہے وہ اختیار اور ارادہ کی قوت ہی ہے ورنہ انسان اور حیوان میں کوئی فرق نہ رہ جاتا۔ انسان کی خلافت کے معنی بھی یہی ہیں کہ اللہ تعالیٰ اس کو ایک خاص دائرہ میں اختیار دے کر دیکھ رہے ہیں کہ وہ کیا بنانا ہے۔ اس اختیار کا یہ اثر ہے کہ اگر آپ چاہیں تو اپنی فطرت کو بگاڑ سکتے ہیں۔ خیر کو جلتے ہوئے آپ اپنی خواہش سے مغلوب

ہو کر برائی بھی کر سکتے ہیں اور اس برائی کو خیر کھنے پر اصرار بھی کر سکتے ہیں۔ یہ واقعہ ہے کہ انسان کو عقل کی جو دست ملی ہوئی ہے اس میں اتنی صلاحیت ہے کہ وہ جب دلائل ترشح پر آئے تو حق کی حمایت اور مخالفت دونوں میں دلائل تراش لیتی ہے۔ پس معلوم ہوا کہ انسان اپنی فطرت پر آزادانہ تصرف کر سکتا ہے۔ اس لیے یہ جانتے ہوئے کہ حق، نیکی، صداقت، فتوت، حمیت اور غیرت یہ ہے، ایمان کا تقاضا یہ ہے، خدا کا فرمان یہ ہے، رسول کا ارشاد یہ ہے، انسان جب عقل کو کہتا ہے کہ میں ان سب کے خلاف یہ کرنا چاہتا ہوں، اس کے لیے دلائل تراش، تو وہ ایسا کر دیتی ہے اور انسان اپنی خواہشات اور جذبات سے مغلوب ہو کر عقل کی مدد سے اپنے ضمیر کو تسلی دے دیتا ہے۔

شر اختیار کے سوء استعمال سے پیدا ہوتا ہے :

جہاں تک جذبات، خواہشات اور رغبات کا تعلق ہے یہ انسان کی تشکیل کا ضروری جزو ہیں اس کے بغیر انسان، انسان نہیں ہو سکتا۔ انسان اگر چاہے تو یہ چیزیں حدود کے اندر رہ سکتی ہیں اور اگر نہ چاہے تو ان چیزوں کا غلام بھی بن سکتا ہے۔ لہذا انسان اپنے اختیار کو استعمال کر کے نافرمانی کر سکتا ہے اور اللہ تعالیٰ کی حکمت کا تقاضا ہو تو وہ اس کو ڈھیل دے دیتا ہے لیکن اختیار نہیں چھینتا، کیونکہ اختیار چھین لینے کے بعد انسان بے کار ہو جاتا ہے۔

اب یہ بات واضح ہو گئی کہ انسان برائی میں جو مبتلا ہوتا ہے وہ اپنے اختیار کے سوء استعمال سے ہوتا ہے اور ہمیں سے شر پیدا ہوتا ہے۔ انسانوں کی بڑی اکثریت اپنی خواہشات سے مغلوب ہو کر شر کو اختیار کر لیتی ہے یا اپنی فطرت میں بگاڑ پیدا کر لیتی ہے۔ نتیجہً ہمیں یہ دکھائی دیتا ہے کہ فطرت کے مطابق زندگی گزارنے والے لوگ تعداد میں کم ہیں۔ اکثریت ان لوگوں کی ہے جو اس کی خلاف ورزی کرنے والے ہیں۔

خیر و شر کا خالق کون ہے ؟ :

رہ گیا یہ سوال کہ کیا خیر و شر دونوں کا خالق ایک ہی ہے یا ان کے الگ الگ خالق ہیں، اگر خیر کا خالق اللہ تعالیٰ ہے اور شر کا خالق کوئی اور ہے تو اس سے کائنات میں ثنویت لازم آتی ہے اور اگر خدا ہی خیر اور شر دونوں کا خالق ہے تو خدا جب خیر مطلق ہے وہ شر کا خالق کس طرح ہو سکتا ہے، تو اوپر کی بحث سے یہ بات واضح ہو جاتی ہے کہ انسان کے اختیار والا وہ کے غلط استعمال کی وجہ سے دنیا میں شر پیدا ہوتا ہے۔ انسان اپنے اختیار کو خیر کے لیے بھی استعمال کر سکتا ہے اور وہ اس کو بدی کے لیے بھی بروئے کار لاسکتا ہے۔ یہ

کائنات جن طبیعی قوانین پر قائم ہے ظاہر ہے کہ وہ خالق کے لحاظ سے موجب خیر ہیں لیکن ان کے علم یعنی سائنس کو انسان کی خدمت میں بھی لگایا جاسکتا ہے اور مہمک ہتھیار بن کر انسان کی تباہی کے لیے بھی استعمال کیا جاسکتا ہے، چھری پھل کاٹنے کے لیے بھی استعمال ہو سکتی ہے لیکن اسی سے دوسرے انسان کو ہلاک بھی کیا جاسکتا ہے۔ یہ اب آپ کا اختیار ہے کہ آپ اپنی طاقت کو انسان کی بھلائی کے لیے استعمال کریں یا اس کی تباہی کے لیے۔ اگر آپ اپنی طاقت کو انسانوں پر ظلم و ستم ڈھلنے اور نسل انسانی کی تباہی کے لیے استعمال کرتے ہیں تو آپ کو اس کا اختیار حاصل ہے لیکن یہ اختیار کا غلط استعمال ہوگا۔

چونکہ اختیار و ارادہ کی آزادی تو بہت بڑی نعمت ہے جو اللہ تعالیٰ نے انسان کو عطا کی ہے اور جیسا کہ اوپر بیان ہوا یہی نعمت تو اس کا درجہ حیوانات سے بلند کر کے اسے منصب خلافت پر فائز کرتی ہے اس لیے پر نہیں کہا جاسکتا کہ اختیار کی آزادی سے پیدا ہونے والے شر کا خالق اللہ تعالیٰ ہے۔ وہ تو سرسرخیر ہے۔ یہ انسان کی ناکافی ہے کہ وہ اختیار کا غلط استعمال کرتا ہے اور شر کا باعث بنتا ہے۔

نفع عاجل شر کا سبب بنتا ہے :

یہاں یہ سوال پیدا ہوتا ہے کہ انسان کو اپنی فطرت پر جو آزادانہ تصرف حاصل ہے وہ اس کو برائی کے لیے کیوں استعمال کرتا ہے اس کی وجہ یہ ہے کہ نفع عاجل کی ہلچ میں انسان بدی کا ارتکاب کرتا ہے کیونکہ بدی کا مزا تو اس کو نقد فائدہ حاصل ہو جاتا ہے لیکن نیکی اور اخلاقی اصولوں کی پاسداری کے نتائج فوری برکت نہیں ہوتے اس کے لیے طویل انتظار کرنا پڑتا ہے۔ یہ مشکل ہر برائی کی اصلاح کی کوشش میں پیش آتی ہے۔ اگرچہ سگریٹ پینے والوں اور شراب نوشی کرنے والوں کو فاسٹر سگریٹ اور شراب کے مہمک اثرات سے آگاہ کرتے رہتے ہیں۔ لیکن چونکہ ان سے وقتی لذت اور سرور حاصل ہو جاتا ہے اس لیے اس عادت میں مبتلا شخص اس کے درد رس نساگ کو جانتے بوجھے ہوئے نظر انداز کر دیتا ہے اور وقتی لذت اور سرور کی خاطر ان کو استعمال کرتا رہتا ہے۔ یہی حال اخلاقی برائیوں کا بھی ہے۔ جھوٹ اور فریب کے ذریعہ انسان فوری فائدہ اٹھا لیتا ہے اور اس کے بُرے اثرات اس کو نظر نہیں آتے اور نہ ہی اس کو دکھائے جاسکتے ہیں۔ قاتل دوسرے شخص کو ہلاک کر کے مادی فائدہ اٹھا لیتا یا انتقام کی آگ بجھا لیتا ہے لیکن اس سے معاشرہ میں درد رس اور وسیع پیمانہ پر جو مفاسد پیدا ہوتے ہیں ان سے بے خبر رہتا ہے مزید برآں سچ، دیانت داری، ہمدردی اور دوسری نیکیوں کا کوئی فوری فائدہ نہیں ہوتا بلکہ بسا اوقات اس طرح عمل کو اختیار کرنے والوں کو مشکلات اور مصائب کا سامنا کرنا پڑتا ہے۔ ان نیکی کاموں کے اچھے

اخرات ظاہر ہونے میں طویل عرصہ درکار ہوتا ہے۔ ان وجہ کی بنا پر انسان نفس عاجل کی لاپرواہی میں اپنی فطرت پر تصرف کر کے برائی کا مرتکب ہو جاتا ہے۔

شعلہ یزدانی :

اس طرح جو لوگ نفس عاجل کی لاپرواہی میں برائی کرتے رہتے ہیں ان کی فطرت رفتہ رفتہ مسخ ہو جاتی ہے لیکن جو لوگ نفس لوازمہ کی سرنش پر توجہ دیتے ہیں اور فوری فائدہ کی بجائے دیرین نتائج پر نظر رکھتے ہیں وہ سلیم الفطرت لوگ ہوتے ہیں جن کی فطرت کو اللہ تعالیٰ نے سورہ فہم میں اس روغن سے نشیہ دی ہے جو اتنا صاف اور شفاف ہوتا ہے کہ ”دیا سائی کو دیکھتے ہی بھڑک اٹھتا ہے اگرچہ آگ اس کو نہ چھوئے“
 (يَكَادُ ذِيئُهَا يُبْصِرُ وَلَوِ اسَو تَمَسَّهُ نَارٌ) ایسے سلیم الفطرت لوگوں کے لیے پیغمبر کی بات اور ان کی شکل ہی معجزہ ہوتی ہے۔ ان کے اندر نور یزدانی موجود ہوتا ہے جو حق کے واضح ہونے ہی بھڑک اٹھنے کے لیے تیار ہوتا ہے۔ اس طرح کے لوگ پیغمبر کی بات کو اپنے دل کی بات سمجھتے ہیں۔ اگر کوئی شخص پیغمبر کی دعوت سے بیگانگی محسوس کرتا ہے تو یہ اس بات کی دلیل ہے کہ اس کے اندر شعلہ یزدانی (PILOT FLAME) بجھ چکا ہے جو لوگ اپنی فطرت بگاڑ لیں تو قرآن نے ان کا حال یہ بیان کیا ہے کہ وہ پیغمبر کی بات سے بدگتے ہیں۔ سورہ ہود میں انبیاء کی زبان سے یہ بات کہلوائی گئی ہے۔

قَالَ يَتْلُو آذَانِي لَكُمْ اَنْتُمْ
 كُنْتُمْ عَلَىٰ بَيْتِي مِنْ دُونِي
 اَتُخِي رَحْمَةً مِنْ رَبِّي فَيَعِثُ
 عَلَيْكُمْ اَنْزِلْ مُكْمُوْهَا دَانُوْ
 تَهَا كَارَهُوْنَ
 (ہود - ۲۸)

شیطان کا شجرہ نسب :

وہ گویا یہ سوال کہ برائی پھیلانے میں شیطان کا کیا ردل ہے تو اس معاملہ میں سینٹ آگسٹائن بھی جو بہت ذہین عیسائی مفکر ہے معاملہ کو سمجھ نہ سکا اور شیطان سے بارگاہی۔ اس لیے کہ وہ شر کے علمبردار شیطان کا ایک مستقل وجود مانتا ہے جس سے اس عقیدہ کو نفی ملتی ہے کہ دنیا میں یزدان اور اہرن کی انگ انگ

حکومت ہے اور یہ دونوں برسرِ پیکار رہتے ہیں۔ شیطان کے شجرہ نسب کے بارے میں قرآن نے جو کچھ بتایا ہے اس سے معلوم ہوتا ہے کہ یہ کوئی مستقل مخلوق نہیں ہے۔ شیطان جنات میں سے بھی ہو سکتے ہیں اور انسانوں میں سے بھی۔ آدم کو جس شیطان نے دھوکا دیا تھا اس کا لقب ابلیس تھا۔ اس کی قرآن میں تصریح ہے :
 كَانَ مِنَ الْجِنِّ فَخَسَّ عَنَّا
 اَمْرًا رَبِّهِمْ
 وہ جنات میں سے تھا اور اس نے اپنے رب کی نافرمانی کی۔

یہ خیال کہ وہی شیطان جس نے حضرت آدم کو دھوکا دیا تھا ابھی تک زندہ ہے اور وہی انسانوں کو دھوکا دیتا ہے بالکل بچکانہ ہے۔ شیطان نے اللہ تعالیٰ سے جو اجازت مانگی تھی وہ اپنے مشن کو قائم رکھنے کی اجازت تھی تاکہ قیامت تک انسانوں کو گمراہ کر سکے اور یہ ثابت کر دے کہ خدا کی پیروی کرنے والے لوگ بہت کم ہیں۔ اللہ میاں نے فرمایا کہ جہاں تکجہ کو اور دوسرے پیرؤں کو اجازت دیتا ہوں کہ انسانوں کو گمراہ کر دوں جو تیری پیروی کریں گے خواہ وہ جنات میں سے ہوں یا انسانوں میں سے، سب کو میں جہنم میں جھونک دوں گا۔
 قرآن سے معلوم ہوتا ہے کہ جنات میں صالحین اور ابرار بھی ہیں اور شیطاں بھی۔ جو قانون تمام جنات پر لاگو ہے وہی ابلیس پر بھی ہوگا۔ جب جنات ابدی مخلوق نہیں تو ان کا ایک فرد ابلیس کیسے ابدی ہو سکتا ہے۔ اس لیے شیطان کوئی ابدی مخلوق نہیں۔ لہذا ثنویت کا سوال پیدا نہیں ہوتا۔

قرآن میں اس بات کی بھی تصریح ہے کہ شیطان جس طریقہ سے جنوں میں سے ہونے میں اسی طریقہ سے انسانوں میں سے بھی ہونے میں بلکہ اب تو انسانوں میں جیسے جیسے شیطان پیدا ہو رہا ہے۔ جنات ویسے شیطاں پیدا نہیں کر سکتے۔

شیطان کا ردل :

انسانی زندگی میں شیطان کا ردل دوسرے انداز سے زیادہ کچھ نہیں۔ شیطان کو خدا نے یہ اختیار نہیں دیا کہ وہ جس انسان کو چاہے لازماً گمراہ کر دے۔ اس کو صرف یہ اختیار دیا گیا کہ وہ دوسرا انداز کر سکتا ہے۔ سورہ انس میں اس کے ردل کو وضاحت سے بیان کیا گیا ہے۔

قُلْ اَتُخَذُ بِزَبَابٍ مُّثَالٍ ۚ مَثَلُ
 الْمَآسِ ۚ اِلَیْهِ الْمَآسِ ۚ مِنْ
 تَحْتِ الْمَوْسُوْا مِنَ الْخَنَازِیْرِ
 اَلَسِیَ یُؤَسِّرُ فِیْ حِمْلِیْ
 کہ میں ہناؤ مانگتا ہوں لوگوں کے رب کی طرف
 کے بادشاہ کی۔ لوگوں کے صیور کی دوسرے
 ڈالنے والے دھوکے والے کی آنت سے
 مردوں میں دوسرے ڈال ہے۔ جنوں میں

النَّاسِ مِنَ الْجِنَّةِ وَالنَّاسِ ۝ سے اور انسانوں میں سے ۝

(النَّاس - ۶۰:۱)

اس میں شیطان کی تکلیف کی وضاحت ہے کہ اس کا سارا اعتماد دوسرے اندازی، پرہیزگندہ اور پرفریب وعدوں پر ہے۔ ان ہی چیزوں سے وہ لوگوں کو اپنے رام نریر میں پھنساتا ہے۔ پھر جب پھنسا لیتا ہے تو اپنے گمبری قرار دے کر ان بے وقوفوں کی بد انجامی کا تشاد بکھتا ہے جو اس کے دام میں پھنس کر اپنی دنیا اور عاقبت برباد کر رہے ہیں۔ اس سے یہ حقیقت واضح ہوتی ہے کہ شیطان کے پاس دام اختیار دوسرا ملازم کا ہے۔ اس کے سوا کوئی آدم زور اور اختیار اللہ تعالیٰ نے اس کو نہیں بخشا کہ وہ لازماً لوگوں کو گمراہ کر دے۔ اسی لیے قیامت کے روز وہ اپنے آپ کو بری الذمہ قرار دینے کے لیے گمراہوں کو مخاطب کر کے کہے گا:

مَا كُنَّا لَكُمْ أَعْيُنٌ وَمَا كُنَّا بِمُعْظِمْكُمْ سُلْطَانٍ ۝ ہم کو تمہارے اوپر کوئی اختیار حاصل نہیں تھا بلکہ تم خود ہی ظالم تھے۔

شیطان پرفریب وعدوں، طمع کی جوتی باغی، نصحاء، تنبیہات کے علاوہ دھکیلوں سے بھی لوگوں کو ڈولنے کی کوشش کرتا ہے لیکن اللہ کے جو بندے اس کی دھکیوں سے مرعوب نہ ہوں تو وہ ان کا کچھ بگاڑ نہیں سکتا۔ چنانچہ اس نے جب اللہ تعالیٰ سے مخاطب ہو کر یہ کہا کہ میں اولاد آدم کو گمراہ کر کے چھوڑوں گا تو اللہ تعالیٰ نے صاف لفظوں میں یہ واضح فرمایا کہ جا تیرا جو جی چاہے کر دیکھ کیونکہ

إِنِّي عَبْدُ اللَّهِ لَئِنْ لَمْ يَنْصُرْنِي لَا مَلْجَأَ لَكَ مِنِّي ۝ میرے خاص بندوں پر تیرا کوئی زور نہیں چلے گا۔

سُلْطٰنٌ ۚ وَكَفَىٰ بِرَبِّكَ ذِكْرًا ۝ اور تیرا رب کا رزلہ کیے بالکل کافی ہے۔

(دینی اسرائیل - ۶۰)

یعنی جو بندے اپنے رب پر بھروسہ کر کے شیطان کا مقابلہ کرنے کے لیے اٹھ کھڑے ہوں گے اللہ تعالیٰ ان کے اعتماد کی لاج رکھے گا اور وہ سرخرو ہوں گے۔

دوسرے اندازی کے علاوہ شیطان کے کردار کا دوسرا رخ قرآن نے یہ بیان کیا ہے کہ وہ دغا باز اور دھوکے باز ہے۔ جب کوئی شخص اس کے چکے میں آکر گناہ کر بیٹھتا ہے تو وہ اس کے ننگ کی ذمہ داری سے اپنے آپ کو بالکل بری قرار دے کر اس کو چھوڑ بیٹھتا ہے۔ چنانچہ شیطان کی قرآن میں صفت خذل بھی آتی ہے یعنی اپنے مریدوں کو دغا دینے والا۔

وَكَانَ الشَّيْطَانُ لِلْإِنْسَانِ خَذُلًا ۝ اور شیطان انسان کے ساتھ بڑا ہی بے وفائی کرنے

والا ہے۔

شیطان کا یہ کردار سورہ حشر میں نہایت واضح لفظوں میں یوں بیان ہوا ہے۔

كَمْثَلِ الشَّيْطَانِ إِذْ قَالَ لِلْإِنْسَانِ الْكُفْرُ ۝ ان کی مثال شیطان کی ہے جو انسان سے کہتا

قَلَمًا كُفْرًا تَالِ إِنِّي بِرَبِّي مُنْكَفٍ ۝ ہے کہ کفر کر، پھر جب وہ کفر کر بیٹھتا ہے تو

إِنِّي أَخَافُ اللَّهَ رَبَّ الْعَالَمِينَ ۝ اس وقت وہ کہتا ہے کہ میں تجھ سے بری ہوں

(الحشر - ۵۹: ۱۶) میں جہانوں کے خداوند سے ڈرتا ہوں۔

دنیا کا اجتماعی ضمیر :

اس صورت حال کے باوجود دنیا کا اجتماعی ضمیر کبھی بھی بدی پر مطمئن نہیں ہوا۔ اس نے ہمیشہ نیکی کے چلن کو دواج دینے کی کوشش کی ہے۔ انسان نے جب سے معاشرتی و اجتماعی زندگی کی کوئی شکل اختیار کرنے کی کوشش کی ہے، اس کے اندر اس نے حق و انصاف کے قیام کے لیے لازماً ایک نظام بھی قائم کیا ہے۔ اگرچہ بسا اوقات بعض برائیوں نے معاشرہ پر ایسا غلبہ پایا ہے کہ نیکیاں ان کے نیچے دب گئیں لیکن دنیا کے اجتماعی ضمیر نے اس کو گوارا نہیں کیا۔ بلکہ معاشرہ کے اندر ایسے لوگ موجود رہے ہیں جنہوں نے دہی فریضہ انجام دیا ہے جو ہر صحیح فطرت انسان کے اندر اس کا نفس لامہ انجام دیتا ہے۔ اگر معاملہ اس حد سے گزر گیا ہے یعنی نیکی کی دق مرے سے باقی ہی نہیں رہ گئی تو قانون قدرت نے اس معاشرہ کو صفحہ ہستی سے مٹا دیا۔

خلاصہ بحث :

نیکی اور بدی کے تمام کلیات انسان کی فطرت کے اندر ودیعت ہیں۔ اللہ تعالیٰ نے اتمام حجت کے طور پر ان کی بدیسی یاد دہانی فرمائی ہے یعنی، شریعت اور پیغمبر کے ذریعہ ان تمام کلیات اور جزئیات کو وضاحت کے ساتھ بتا دیا گیا ہے۔ یہ اللہ تعالیٰ کا خاص اہتمام ہے جس کو رحمت من عند ربک سے تعبیر کیا گیا ہے۔ انسان اپنی فطرت کی بنا پر اللہ تعالیٰ کے حضور جواب دہ ہوگا۔ جن لوگوں کو پیغمبر کی دعوت پہنچی لیکن انہوں نے اسے قبول نہ کیا ان پر دہرا الزام ہوگا۔ جن تک پیغمبر کی دعوت نہیں پہنچی ان سے بنیادی جلیوں اور برائیوں کے لحاظ سے ضرور پرسش ہوگی۔

اللہ تعالیٰ خیر مطلق ہے۔ شر انسان اپنے اختیار کے سبب استمال سے پیدا کرتا ہے۔ گناہ میں بھی

وہ اپنے اختیار سے مبتلا ہوتا ہے۔ شیطان کا اس سے زیادہ کوئی دال نہیں کہ وہ دوسرا اندازی کر کے انسان کو درغلا تا ہے۔ اللہ تعالیٰ نے شیطان کو یہ اختیار ہرگز نہیں دیا کہ وہ کسی نفس کو لازماً گمراہ کر دے۔

اپنے اختیار کا سوء استعمال انسان اپنی خواہشات اور جذبات سے مغلوب ہو کر کرتا ہے لیکن یہ جذبات اور خواہشات بذاتِ خود کوئی بری چیز نہیں کہ ان میں سے کسی کو ختم کر دیا جائے جیسا کہ رہبانیت اختیار کرنے والوں نے ان کو ختم کرنے کے لیے جائز رکھیں ریاضتیں ایکادکی ہیں۔ ان خواہشات اور جذبات کو صرف ایک خاص حد کے اندر رکھنے کی ضرورت ہے۔ غصہ، غضب اور حسرت یہ سب انسانی مشاغل کے جوہر ہیں، جن سے اعلیٰ صفات و کردار وجود میں آتا ہے۔ ان کو دبانے اور مٹانے کی ضرورت نہیں۔ یہ ضرور ہے کہ غصہ کی ایک خاص حد ہے جس سے اگر یہ نکل جائے تو ظلم، تعدی کا باعث بن سکتا ہے۔ اس لیے خواہشات اور جذبات کو کچلنے کی نہیں بلکہ ان کی تہذیب کرنے کی ضرورت ہے جس کی تدابیر پیغمبر نے بھی بتائی ہیں۔
(ترتیب : محبوب سبحانی)

بقیہ : تفسیر سورۃ آل عمران (۱)

جو لوگ اللہ کی آیات کا انکار کرتے رہے ہیں۔ انہیں کو ناحق قتل کرتے رہے ہیں اور ان لوگوں کو قتل کرتے رہے ہیں جو لوگوں میں سے بدل و قسط کی دعوت لے کر اٹھے تو ان کو ایک دردناک عذاب کی خوشخبری سنائی دے گی۔ یہی لوگ ہیں جن کے اعمال دنیا اور آخرت دونوں میں اکارت گئے اور ان کا کوئی مدد کرنے والا نہ بنے گا ۳۴

نکات : یہ یود و نصاریٰ کے سبقت دینے کی طرف اشارہ ہے۔ فرمایا کہ ان لوگوں کی وہ تدبیریں جو قرآن و اسلام کی مخالفت میں صرف کر رہے ہیں اکارت ہوں گی اور آخرت کی ذلت سے بھی انہیں کوئی بچا نہ سکے گا۔

مراسلہ و مذاکرہ امین احسن اصلاحی

تقدیر اور تدبیر کا تعلق

سوال : یہ کہا جاتا ہے کہ آدمی کی قسمت میں جو کچھ لکھا ہوا ہے وہ پورا ہو کر رہتا ہے جب امر واقعہ یہ ہے تو آدمی خواہ مخواہ منصوبے بنانے اور تدبیریں کرنے کے چکر میں کیوں پڑے؟
جواب : تقدیر اور تدبیر کا معاملہ کچھ ایسا باریک اور دقیق ہے کہ اس میں عوام الناس تو کیا، ہمارے متکلمین بھی بے حد الجھے ہوئے ہیں۔ میرے نزدیک معاملہ بالکل صاف ہے۔ تقدیر اور تدبیر دونوں کا ایسا چولی دامن کا ساتھ ہے کہ کسی وقت نہ تقدیر تدبیر سے الگ ہوتی ہے اور نہ تدبیر تقدیر سے الگ ہوتی ہے۔ واقعہ یہ ہے کہ اللہ تعالیٰ کی تقدیر بدل نہیں سکتی، جو کچھ اس نے لکھ دیا ہے وہ پورا ہو کر رہے گا، جس کام کا جو نتیجہ اس نے مقدر کر دیا ہے اس سے کوئی اپنے آپ کو بچا نہیں سکتا، موت اور زندگی سب اس کے اختیار میں ہے اور آدمی کی تدبیروں کو اس میں کوئی دخل نہیں، اس نے جس حالت میں مرنّا لکھا ہے، جہاں اور جس وقت لکھا ہے وہ پیش آ کر رہے گا۔ تاہم آدمی کی ضروریات ہیں، اس کی ذمہ داریاں ہیں، وہ جن حالات سے دوچار ہوتا ہے ان کے خطرات سے بچنے کے لیے اس کے اندر حوصلہ موجود ہے، تمام معاملات میں اس کی رہنمائی کے لیے اس کے حواسِ قویٰ اور عقل کے وسائل اس کو دلیعت کیے گئے ہیں۔ ان کا تقاضا ہے کہ وہ اپنی عقل و فہم کے مطابق، خود و فکر کر کے اندازِ مشورہ کی ضرورت ہے تو دوسروں سے مشورہ کر کے تدابیر اختیار کرے اور اپنا فخر اور ذمہ داریاں ادا کرے۔ اس کے لیے یہ جائز نہیں کہ وہ اس بنا پر کہ تقدیر کا لکھا سامنے آنے والا ہے، اپنے آپ کو زندگی کی جدوجہد سے ہٹالے اور کسی دھڑبے میں بند ہو کر رہے۔

تدبیر اور تقدیر دونوں سے بندے کا امتحان ہوتا ہے۔ اللہ تعالیٰ یہ دیکھتا ہے کہ بندہ ایک صورت حال سے عہدہ برآ ہونے کے لیے اپنی قوتوں اور صلاحیتوں کو کس طرح بڑے کا لاتا ہے، وہ اپنی فطرت اور ضمیر کے تقاضوں

کو کس طرح پورا کرتا ہے اور حرام و حلال کا کس طرح خیال رکھتا ہے۔ اس کی اختیار کردہ تدابیر کے باوجود ہوتا رہی ہے جو خدا کو منظور ہوتا ہے۔ اللہ تعالیٰ یہ دیکھتا ہے کہ تدابیر کے نتائج سائے آئے ہر بندے پر کیا کیا اثرات پڑتے ہیں اور اس کا رد یہ کیا رہا ہے۔

سورہ یوسف میں یہ بیان ہوا ہے کہ حضرت یعقوبؑ نے جب بیٹوں کو مصر کے لیے رخصت کیا تو انہیں یہ ہدایت کی کہ انکے انکے دروازوں سے شہر کے اندر داخل ہوں۔ یہ ایک تدبیر تھی جو انہوں نے بیٹوں کو ایک اجنبی شہر میں ممکنہ خطرات سے محفوظ رکھنے کے لیے کی لیکن یہ تدبیر خدا کی منیت کو نہیں بدل سکتی تھی۔ چنانچہ ان کے بیٹے بن مین ان سے بچہ گئے۔ تدبیر کے اس طرح ناکام ہونے سے ایک بندہ مومن پر مایوسی طاری نہیں ہوتی۔ اسے یہ اطمینان ہوتا ہے کہ اگر اپنی سی کوشش کے باوجود میرے حسب منشاء نتیجے میں نکلا تو خدا کو یہی منظور تھا اور اسی میں حکمت ہے۔ خدا کی جو حکمت ہے خیر بھی اسی میں ہوتا ہے۔ جو سکتا ہے کہ انفرادی طور پر ایک آدمی کے لیے اس میں بظاہر کوئی ضرر کا پہلو ہو مگر مستقبل کا خیر اسی میں مضمر ہوتا ہے۔ اسی لیے بندہ مومن ہر حال میں مطمئن رہتا ہے اور اسی میں اس کے ایمان کی جانچ ہوتی ہے۔

صحیح طرز عمل اس بارے میں یہ ہے کہ آدمی کو ہر حال میں اپنا فرض سرانجام دینا چاہیے، اس کے لیے تمام سوزوں تدابیر اختیار کرنی چاہئیں، اگر خطرات کا امکان ہو تو ان کی پیش بندی کے لیے ضروری احتیاطیں بھی کرنی چاہئیں اور ہر قدم پر اللہ ہمراہ نہ لگے کہ لا ضرار کی دعا بھی مانگنی چاہیے اس کے بعد یہ یقین بھی رکھنا چاہیے کہ مشیت بہر حال اللہ تعالیٰ کی پوری ہوگی اور وہی ہوگا جو اس نے لکھ رکھا ہے۔ میں خدا ہی کے بھروسہ پر اپنا فرض ادا کرنے نکلا ہوں۔

اس طرز عمل میں اس بات کی تعلیم نہیں ہے کہ آدمی تہور میں مبتلا ہو جائے اور بے سوچے سمجھے کام کرنے لگے کہ ہر حال ہوگا تو وہی جو خدا کو منظور ہے اور تقدیر میں لکھا ہے۔ اس مسئلہ کو سیدنا مسیح علیہ السلام نے بہت واضح طریقے سے سمجھایا۔ انجیل میں آتا ہے کہ شیطان ان کو ایک پہاڑی پر لے گیا اور کہا کہ تم تو کل کا بہت دغظ کرتے ہو اگر خدا کے اور تمہیں اتنا بھروسہ ہے تو اس پہاڑی پر سے پھلانگ لگا دو اور دیکھو کہ وہ تمہیں کیسے بچاتا ہے۔ اس پر سیدنا مسیحؑ نے فرمایا کہ دور ہو اے شیطان! میرے خداوند نے مجھے اس لیے پیدا کیا ہے کہ وہ مجھے آزمائے، مجھ کو اس لیے پیدا نہیں کیا کہ میں اس کو آزمادوں۔ تو خدا کو آزمائنے ہی کی ایک شکل ہے اور ہمیں یہ حق حاصل نہیں کہ ہم خدا کو آزمائنے لگ جائیں۔

(ترتیب : خالد سعودی)